

IL-MALTI

QARI

LI TOHROĠ

IL-GħAQDA TAL-KITTIEBA TAL-MALTI

KULL TLIET XHUR

XFIH DAN IL-GħADD


Is-Sengha tal-Kitba (DUN KARM)—Hsibijiet (DUN KARM)—Il-Katakombi (T.Z.)—Lill-Kittieba tal-Malti (P.)—Il-Kappell u s-Sejf ta' La Valette (Kan. G. M. FARRUGIA)—Id-Dwell f' Malta fi zmien l-Ordni (ĠUŻĠ GATT)—Il-Kelma "Hal" (T. Z.) — Il-Grammatka Maltija fiċ-ċokon (F. S. CARUANA)—Bejn żewġt iqlub (A. C.)—Lill-Qamar (V. M. B.)—X'jiktbulna—It-Tallaba (ĠUŻĠ MICALLEF GOGGI) STAMPI: Il-Katakombi ta' San Pawl (*Loculi* u Mejda)—Il-Kappell u s-Sejf ta' La Valette.

DIRETTUR G. MUSCAT-AZZOPARDI

89, Sda. St. Lucia, Valletta.

Hlas 1/6 fis-sena. Ktieb wiehed -/6

Kull xorta ta' kitba, hlas, jew
hwejjeg ohra li ghandhom x'jaqsmu
mal-MALTI, jinbaghtu lil F. S. Ca-
ruana, 19, Strada Reale—Valletta.



IL-KAPPELL U S-SEJF
—TA' LA VALETTE—

[Ghal quddiem il-faccé. 104]

IL-MALTI

QARI LI TOHROĠ *IL-GħAQDA*
TAL-KITTIEBA TAL-MALTI

IR-RABA' KTIEB
TA' L-1925

IS-SENGĦA TAL-KITBA

(*Jorbot mal-faċċ. 6-9.*)

MIRJA (*tissokta.*)

IS-SULTAN LA VALETTE U L-BELT VALLETTA

(PROŻA)

“Is-Sultan La Valette bena l-Belt Valletta u ha hsiebha bħal mā missier jiehu hsieb bintu: żejjinha u għamilha qaw-wija quddiem l-eghdewwa tagħha. B'dana kollu, għaliex għadda ż-żmien u hi kibret u ssaħħet, donnha ma beqgħetx tagħharfu, la darba lebda xbieha minquxa fir-rħam jew għal l-inqas fil-ġebel ma għamlet u żammet tiegħu”.

Hekk, bejn wieħed u ieħor, kien jikteb qabel is-sena 1860,—mita tas-sew kien għad ma hawn ebda statwa ta' La Valette fil-Belt—kull wieħed li kien irid iċanfar xi ftit lill-Maltin u flimkien iwiddibhom li ma kienet xejn haġa xierqa illi min kien il-bidu tal-Belt u, biex ngħid hekk, rabbiha, ma kellux ix-xbieha tiegħu minquxa fil-ġebel jew fir-rħam u mqiegħda f'xi naħha li tixirqilha.

Iżda dina kienet tkun *proża*; kliem biered u mejjet wisq għal min għandu qalb mixgħula, u jaf ihobb, u jagħraf il-ġid illi jaqla minn għand min ihobbu.

Isingħu issa kif igħanniha l-poëta Gio. Antonio Vassallo :

IS-SULTAN LA VALETTE
LILL-BELT VALLETTA

(POEŻIJA)

Belt ta' qalbi, binti l-helwa,
Jien minn qabri qomt narak,
Tagħ'rfu xejn lill-missier tieghek
Li rabbiék u l-barka tak ?

Għaliex gēbla fik ma nara
Illi xxebbah il-wiċċ tiegħi ?
Fi kburitek għax insejtni ?
X'kont tkun int li ma kienx driegħi ?

Jien għalik (u tafu d-dinja)
Jiena kont l-akbar Sultan,
Jien għollejtek fuq bliet oħra,
Jien libbistek il-ħitan.

.....
Għal kemm ħdimt għalik, ja Binti,
Għal kemm kienet helwa l-ħkima,
Jien jidhirli li ma għandha
Tonqos fik għalija l-qima.

F'bosta whud, ja Binti, tfakkar
Ma' dwar swarek lill-barrani,
M'ekk irid jara l-wiċċ tiegħi
Fejn tibagħtu biex jarani ?

Tajtek ġidi, tajtek għarqi,
Tajtek demmi w-kull ma fija ?
B'iss nitolbok għa! dan kollu
Tal-wiċċ tiegħi xi turija.

B'liema sahħa u b'liema ħlewwa iqiegħdha ċ-ċanfira!
b'liema mħabba ifakkar lill-Maltin f'dak kollu li La
Valette għamel għall-Belt ta' Malta biex jagħniha,
isebbaħha u jagħmilha qawwija li tkun tista' żzomm il-
barra l-egħdewwa tagħha u tar-Religjon! u b'liema

tjieba u għaqal iwiddibhom u jwissihom li ma għandhomx iżidu jonqsu minn dan id-dmir ewlieni tagħhom!

Il-*proża* ta' fuq tista' gġiegħlek taħseb u tara illi tas-sew kien għajb għall-Belt Valletta li għal medda twila ta' snin ma kienet hasbet qatt biex tqiegħed go hđanha xi xbieha tas-Sultan La Vallette, bhala tifkira u twissija lill-barranin li jiġu Malta: iżda l-*poëzija* ta' l-aħħar taħsdek, tmurlek dritt go qalbek, iġġiegħlek tħoss iċ-ċanfira qawwija daqs kemm hi helwa, iġġiegħlek tistħi minn dak li kien imissu sar u baqa' bla magħmul, u fil-waqt illi gġiblek fawra ta' demm f'wicċek, tqabbizlek id-dmugħ minn għajnejk fuq l-imġiba minngħajr ħsieb u minngħajr għaqal ta' dawk li aħna konna nixtiequ bla ħtija u bla tebgħa.

(jissokta.)

Dun Karm.


HSIBIJET ŻĠĦAR

1.—IT-TALB


It-talb bhall-użin. Qiegħed pis go keffa, u itfa għabra tqiq go l-oħra. Il-mizien ma jitharrekk. Itfa għabra oħra, u jarga ma jitharrekk, u hekk aktarx għal bosta drabi. Iżda fl-aħħar jasal ħin illi t-tqiq jagħleb u l-mizien jaqleb.

Hekk it-talb. Titlob darba u ma taqlax: titlob darb'oħra u targa ma taqlax, u hekk għandu mnejn għal bosta drabi oħra. Iżda fl-aħħar tiġi siegħa mita l-qawwa tat-talb tirbaħ, u l-grazzja tinzel.

Dun Karm.



LOCULI



IL-KATAKOMBI
TA' SAN PAWL

MEJDA

IL-KATAKOMBI

Kemm ftit huma dawk li marru jżuru l-katakombi tar-Rabat. X'fihom tara? qalli wiehed. Jekk hemm bosta jaħsbu bħal dan, għidt jien, aħjar wiehed jikteb żewġ kelmiet biex iġharraf x'fihom tara l-katakombi. Il-katakombi, mhux tar-Rabat biss, iżda ta' kullimkien, huma, tista' tghid, bliet tal-mejtin, oqbra fuq oqbra maqtugħin fil-blat fl-ewwel snin taż-żmien nistrani, bejn it-tielet u l-ħames seklu (300—500 A.D.) wara Kristu.

Il-kelma *katakombi* donnha giet mill-Grieg, u ssemma *katakombi* iċ-ċimiterju ta' San Bastjan f'Ruma fis-sena 400 w.K. F'Ruma qatt ma kien hemm katakombi qabel ma xtered id-din nistrani, waħda għax ir-Rumani ma kenux jindifnu fid-dwiemes, u oħra għax id-dfin ta' għalanija deher biss bejn l-insara. Għax l-insara bit-tweemmin il-ġdid ta' Kristu u bil-għaqda ta' l-imħabba li kellhom bejniethom riedu li fil-mewt jibqgħu flimkien bħal ma flimkien kienu jgħixu f'ħajthom. Il-għâda li n-nies tindifen fi dwiemes jew oqbra maqtugħa fil-blat giet mill-Palestina mal-Lhud għax dawk mill-qedem kienu jaqtgħu oqbra fil-blat għad-dfin ta' nieshom. Naqraw fil-kotba mqaddsa kif il-Patrjarki ġew midfuna f'oqbra mħaffrin fil-blat u Sidna Ġesù ġiè mqieghed f'demus misdud b'ħaġra kbira.

Dawn id-dwiemes tal-Palestina u tal-Qanġan xterdu ma' kull fejn marru l-Feniċi u l-Kartaġiniżi, iżda qabel ġew l-insara baqgħu oqbra waħdiena, għal ġisem wiehed, li ma' xulxin ma kenux jinfdi. Kull bniedem, jew kull dar għaliha.

Missirijietna ta' l-ewwel iżmna ħadu, nahseb mill-Feniċi, il-għâda li jidfnu fid-dwiemes għax minn dawn hemm eluf imxerrda f'Malta u f'Għawdex.

Dawn l-oqbra aktarx huma qatgħa fil-blat, qasba tul u nofs qasba wisa' li mħaffra għall-qasba jew iżjed. Fil-ħajt tal-qatgħa kien jiġi mħaffer il-qabar li kien jingħalaq b'ħaġra kbira rqiqa kemm tgħatti l-fomm tad-demus.

Mela niesna, fi żmien li Ruma ħakmet dawn il-gzejjer, kienu jidfnu fid-dwiemes maqtugħa fil-blat u għalhekk mita saru nsara u ġew jafu li f'Ruma u f'artijiet oħra l-insara tghallmu jidfnu lil dawk ta' dinhom fil-katakombi, minnufih qatgħu huma wkoll katakombi barra mill-belt il-kbira.

Għalhekk l-akbar katakombi ta' Malta huma ma' dwar ir-Rabat 'il hemm minn San Pawl ta' barra għax is-swar tal-belt

kienu jibdedw minn hemm. Ir-Rumani ma kenux iridu dfin ġewwa l-bliet. Il-liġi tagħhom kienet: "*hominem mortuum in urbe ne sepelito neve urito*", li tfisser "ġewwa l-belt u la għandhom jindifnu u l-anqas jinharqu mejtin". Ir-Rabat għandna l-isbaħ katakombi, ta' San Pawl, ta' Sant'Agta, ta' San Ktald, u oħrajn li huma kbar sewwa għad li bla isem. L-*Abbatija tad-Dejr*, fit-triq tal-Fiddien, hi l-isem ta' katakombi hdejn il-Knisja *Tax-Xerri*. Hemm katakombi sbieħ u kbar barra mill-Mosta qabel taqbdun-niżla għal San Pawl-il-Baħar, imsejħin *Tal-Bistra*. Barra minn l-Imqabba hemm il-katakombi *tal-Mintna* maqtughin u minquxin, haġa sabiha. Għandna l-katakombi msemmija *tal-Liebru* l-isfel mill-Gudja mhux bogħod mit-torri tal-Ġawhar.

Hemm katakombi żgħir il-Ġzira ta' San Tumas mhux bogħod mit-torri; fuq wiehed minn l-oqbra maqtugħa kliem imqaddes li juri li kien hemm midfun raġel miqjum u aktarx xi ras kbira tal-Knisja. "*In Nomine Domini Jesu Christi surge et ambula. Domine salvum me fac*". "Fl-Issem Sidna Ġesù qum u imxi. Mulejja harisni".

Għax kullhadd ma jmurx jara b'għajnejh dawn l-oqbra fejn l-ewwel insara ta' Malta ġew midfuna mhegġa bil-fidi l-ġdida u li fil-mewt ma kinux jaraw hliet id-dahla tal-ħajja ta' dejjem? Min jaf kemm iġsma ta' qaddisin ġew midfuna f'dawk id-dwiemes minsija. (1)

Natu harsa lejn il-katakombi ta' San Pawl ir-Rabat, li ġew imnaddfa fl-1894, għax sa dak iż-żmien kienu mimlija bi trab, haġar, żibel u kull ma sata jinxeħet fihom ma' tul xi elf sena. Il-lum indaf u mdawla bil-lampi elettrici.

Tinzel 18-il tarġa u ssib ruħek f'wesgħa. Fuq ix-xellug jidher li darba kien hemm kappella li tinzel għaliha b'zewġ targiet. Fuq il-lemin hemm taraġ li jieħu għat-triq ta' l-oqbra. Żewġ qatgħiet imdawra donnhom miħna tal-miexi li hemm f'dil-wesgħa kienu mwejjed li l-ewlênin insara kienu jimteddu ma' dwarhom u jieklu b'tifkira tal-mejjet li kienu se'r jidfnu. Xi talb kien isir ma' dwarhom ukoll.

F'dawn il-katakombi hemm tliet xorta ta' oqbra. Hemm oqbra maqtughin fil-ħajt, kemm kemm joqghod ġisem, li kienu jingħalqu b'haġra, jew bil-madum u nbaġhad jinksew bit-tajn. Ir-Rumani dawn kienu jsejħulhom *loculi*.

(1) Aqraw xi jgħid is-Sur Pawl Bellanti fil-ktieb tiegħu "*Studies in Maltese History*".

Fil-kurrituri hemm oqbra donnhom kaxxa mhaffra fil-blat u dina kienet titgħatta b'ċangatura jew b'maduma u kienet tigi bħal mejda. Għalhekk sejhulhom *sepolcri a mensa*, (oqbra bħal inwejjed). Dawn kienu x'izjed ta' nies sewwa u ta' familji.

Ftit minn l-oqbra maqtughin li jixbhu xi oqbra Griegi msejha "*sarcofagi*" u dawn ma jinsabux hlief Malta.

Kollox juri reqqa ta' xogħol, twemmin ta' hedu ta' dejjem u ta' tama ta' qawmien f'jum il-haqq. Kollox mistur, bla tlellix, bla nqix għax in-nisrani ma għandux juri ruħu kburi iżda għandu jintelaq f'idejn il-hniena t'Alla. It-tlellix għal għaja in-nies: u fil-mewt in-nisrani ma għandux jaħseb hlief fid-dinja l-oħra fejn iż-zina li tghodd hija dik ta' l-egħmil it-tajjeb fil-hajja, iż-zina fir-ruħ. Hekk kienu jaħsbuha l-ewwel insara u dan igħallmuna l-katakombi. Għalhekk min iżurhom bid-dehen jitgħallem x'kienu jagħmlu missirijietna elfejn sena ilu u x'kienu jaħsbu fuq il-hajja ta' dejjem u kenim kienu bi twemmin qawwi, jithejjew għaliha.

T. Z.

LILL-KITTIEBA TAL-"MALTI"

MIN

MOHHU . LEJN . OMMU . JIĠBOR

BIEX . LILHA . JKABBAR

ISIMHA . JWEĠĠAH

U . MA' . KULLHADD . SBUHITHA . JXANDAR

KBIR . JISSEJJAH

QUDDIEM . ID-DINJA

GħAL . DEJJEM . TA' . DEJJEM

ISMU . MNAQQQAX . JIĠI

FIL-KTIEB . TAL-HAJJA

TAL-GLORJA.

P.

IL-KAPPELL U S-SEJF TA' LA VALETTE

Lill-ħhiebi, qarreja tal-“MALTI”, hieni, il-lum, se'r inqiegħed taħt għajnejhom ix-xbieha tal-Kappell u tas-Sejf tal-Gran Mastru Ġwann de La Valette.

Għal min hu biż-żejjed imrawwem fil-ġrajja ta' Malta, ix-xbieha u l-aħbar ta' min kienu, huma biż-żejjed, u għalhekk, dal-kliem li ġej ma hux meħtieġ. Izda, jien qiegħed nikteb, mhux għal min hu iżjed għaref minni—u bil-ġrajja tal-Gżira jilgħab bija kif irid—imma għal dawk li ma jafux, jew għax ma kellhomx żmien iqallbu l-kotba, jew għax qatt ma ġiehom taħt għajnejhom dal-fdal għani, wirt iumbierek u għażiż, ta' waħda mill-ġrajjet tal-għageb ta' l-Ewropa.

Dawn il-mistoqsijiet weħidhom jiġu fil-fomm ta' min jilmah din ix-xbieha: Fejn jinsabu dal-Kappell u das-Sejf? Tgħid tas-sew li huma tal-Gran Mastru La Valette? Kif u għala jinsabu hemm? Għal dawn il-mistoqsijiet, tweġiba bilgri!

* * *

Dawn il-Kappell u s-Sejf jinsabu fil-Kappella, għal-lemin ta' l-Oratorju ta' S. Ġużepp, il-Birgu. Dan l-Oratorju, jew Knisja, fi żmien l-Ordni ta' S. Ġwann, kien jissejjaħ “Sta. Marija Damaxxena” u kien il-Parroċċa ewlenija, fost l-erba' Parroċċi l-oħra tal-Griegi. Hekk kienet kbira l-kotra ta' Griegi li ma' l-Ordni hallew il-Gżira ta' Rodi u ġew Malta — mita din ġiet mogħtija lilu minn Karlu V — li fil-Birgu, ġew imwaqqfa erba' Parroċċi: ta' Sta Marija Damaxxena; ta' S. Ġorg; ta' S. Nikola u ta' S. Antnin Abbati. Il-Knisja tal-Griegi tal-Belt, mahix ħlief fergħa ta' Sta Marija Damaxxena, imwaqqfa wara l-Assedju.

* * *

Insibu bosta hwejjeġ, jew fdal tal-qedem, li fuqhom tismagħhom ipaspru: din jew dak kienet tal-Kruċjati; din ġebuha minn Rodi; dawn kienu tal-kbarat antiki u x'na' jien... Izda mita ssaqsibhom: Kif tafuh dan? għandkom x'turu, biex nemminkhom?

Iwieġbuk: ma għandniex, iżda hekk iġhidu. Mhux biż-żejjed, għax jista' jkun hekk, u jista' jkun xort'ohra. Il-Kappell u s-Sejf, li huma tassew ta' La Valette, huma fost it-teżori ġenwini ta' Malta, l-iżjed teżor ġenwin; u mhux biss li għandhom b'xhieda tagħhom: *argumenti intrinseci* (fihom infushom); iżda wkoll, *argumenti estrinseci* (barra fihom infushom).

Ix-xabla, li taqta, minn żewġt inhawi (*a doppio taglio*) hi ta' l-azzar ta' Damasku, hekk safja, li tista' titgħawweġ bħal kagħka, minnġhajr ma titqaċċat; il-marka li fiha mnaqqxa, hi bil-bosta magħrufa minn l-Armeni li jifhmu fil-Qedem.—Il-Kappell hu tal-feltru iswed, oħxon hafna, ma jistâx ma jkunx taż-żmien li jgħidu. Dan il-Kappell, billi għal bosta żmien (u jien niftakar) kien jista' jbagħhsu kull mahluq, ġie bosta drabi imniġġes minn l-imqass tal-passiġġieri, biex jiehdu magħhom biċċa *reliquia*; u b'hekk bil-mod il-mod ġie mcaħħad mill-faldi; u l-lum ma baqâx minnu, hlief il-qurriegħa. L-argument barra fih innifsu (*estrinsecu*) jew ix-xhieda li hu hu, u mhux xebh, noħduh mill-Kitba bil-Latin ta' taħt in-niċċa, li gò fiha jinsabu: kitba magħmula bir-rieda tal-Gran Mastru ta' l-Ordni Manwel de Rohan u li bil-Malti tgħid hekk:—

“Manwel Rohan, Gran Mastru ta' l-Ordni ta' Ġerusalem, reġa', mill-ġdid waqqaf, bi kbira qima, il-Kappella, imġarrfa imħabba fix-xjuħija, lil l-Omm tas-Saħħa, fis-sena 1779. Huwa wkoll ġieġhel u ried, illi dak il-Kappell u s-Sejf ta' Ġwann La Valette, Gran Mastru ta' l-Ordni msemmi,—għal żmien twil minsija—ikunu mqieġħda flok iżjed xieraq; li fis-sena 1565 wara li rebaħ it-Torok, u Malta ġiet meħlusa minn l-Assedju, wara li kollox reġa' qagħad floku u mwettaq, hawnhekk—imħeġġeġ u ferħan — ofira lil l-Omm t'Alla *Għajnuna ta' l-Insara*”.

* * *

Min dan li qrajtu, issa tafu kif jinsab hemm u mhux band'oħra: iżda l-qosor ta' l-*Epitaffju* għandu bżonn li jkun imfisser f'it iżjed bir-reqqa.

Sebaħ il-jum tas-7 ta' Settembru tas-sena 1565: għodwa ta' qtigħ il-qalb, għall-Gran Mastru, għali-Kavaliieri, għall-Maltin. It-Torok rebħu u ħarbtu St'Elmu, u biċċru sa l-inqas ruh li kien fih. It-Torri San Mikiel, hallewh jissara waħdu, jiġbru s-soldati kollha, u l-qawwa u l-qilla tagħhom—miġbura f'naħha waħda—

jixhtuha kontra l-Kastell S. Anġlu u kontra l-Birgu, li kien il-Belt ta' l-Ordni, u li ġo fih kienu jinsabu miġbura n-nies kollha tal-Gżira—jekk tneħħu dawk tar-Rabat u ta' ma' dwaru.

Suldati fuq il-għoljiet kollha, u kanuni bla qies kollha mhejjija għal biex mill-quċċata tas-Salvatur, ta' Santa Margerita, ta' Ġebel-Ras, jaħbtu, u jtertqu u jfarrku s-Swar tal-Birgu; saff wara saff ta' suldati bis-slielem, bil-katapolti u impalkaturi, lesti biex jirkbu s-swar u l-ambirżuni. Is-swar intertqa, imħaffrin minn taħt, bil-bqaqen; il-mini mimlijin bil-polvri u mogħtijin in-nar, itiru u joqtlu kull minn jinsab fuqhom jew ma' dwarhom...Il-Maltin u l-Kavaleri, għajjenin, midrubin, kollha dmija, ftit tama baqgħa-tilhom li jirbħu. Il-għajnuna mwiegħda, mis-Sultan ta' Sqallija, ma hemmx li tasal... x'jagħmlu? jitolbu biss! L-id t'Alla weh-dha, trid tkun biss, li teħles lil Malta! F'dik il-ghodwa, la Valette b'qalb ta' sur, qawwi daqs dawk tal-Birgu, qabel ma jieħu l-kmand, irid jisma' quddiesa u jitqarben. Ma kienx ilu wisq jitlob, mita kavalier imlieheg ġiġi għalih bilgri, u jgħidlu «Eminenza, it-Torok dehlin il-Birgu. Fethu prexxa, dalwaqt jaqbsu bis-slielem fuq Kastilja u jisbramawna. Ejja, jaħasra, u tina għajnunietek!»—«Mur għidilhom illi wara li tintemm il-quddiesa jiena niġi, haġu ftit tas-sabar u żommu qawwi». Fidi tassew li tqanqal il-muntanji!!

Igħidu (u mill-fatti jidher hekk) li għamel wegħda dak il-ħin, lil l-Omm t'Alla, li jekk jirbaħ it-Taqbida, hu, fl-imkien mal-Kavaleri u l-poplu jiġu jizzu-ħajr lis-Sultana tas-Sema, hemm-hekk; u bħala rahan hemm idendel fuq il-maqdes tagħha is-Sejf u l-Kappell li kellu fuqu dik il-ghodwa.

Ix-xewqa tal-Gran Mastru giet mitmuma, it-talb tiegħu mis-muġħ mis-Sema; ir-rebħa kienet waħda minn l-aqwa li qatt insemgħet: id-Dinja stagħġbet.

Il-Birgu minn dik inhar ħa l-isem ta' VITTORIOSA (Belt rebbieha); u wara li sar *Te Deum* fil-Knisja Konventwali u Parroċċa ta' San Lawrenz, il-Gran Mastru, fl-imkien mal-Kbarat u l-Poplu, mar fil-Knisja ta' Santa Marija Damaxxena, u hemm qiegħed fir-riglejn ta' l-Omm t-Alla, bħala wegħda u ħajr, il-KAPPELL u s-SEJF, li sal-lum għadhom hemm, biex, mita jrid, jista' jarahom kull mahluq.

Kan. G. M. Farrugia.

ID-DWELL F'MALTA

FI ŻMIEN L-ORDNI

II

Mita fl-1530 Malta u Għawdex għaddew għal taht il-Ħakma tal-Kavaleri ta' San Ġwann, fl-Istatuti ta' l-Ordni kien hemm Ligi, magħmulha mill-Gran Mastru Fra Fabrizio di Carretto, (1) li kienet tgħid li jekk Kavalier jistieden lil Kavalier iehor għad-dwell b'ittra, bil-kliem jew ma' haddiehor, u dak li jigi mustieden jilqa' l-istedina, imorru fil-post miftiehem u jigri d-demmm, imqar il-ftit, ma jkun hemm l-ebda mahfra għalihom: it-tnejn jigu mneż-żgħa minn Kavalieri u mitsugħa l-ħabs għal għomorhom. Jekk fid-dwell ma jgrix demm it-tnejn jitilfu anzjanità kemm ikun joghġob lill-Gran Mastru u l-Kunsill tiegħu. Din l-anzjanità taqa' fuq it-tfal Arnaldi (2). Jekk wiehed jistieden għad-dwell u l-iehor ma jilqax l-istedina, dak li jstieden għad-dwell jitlef, minn l-anqas, tliet snin anzjanità (3).

Iżda, b'dil-Ligi kollha, il-Kavaleri baqgħu jiddwellaw xorta wahda: fl-Arkivju tal-Kavaleri (fil-Kotba tal-Kunsill ta' l-Ordni, msejja *Liber Conciliorum*) insibu li wehlu fuq id-dwell bosta Kavaleri:

Fit-12 ta' Marzu 1538, il-Kavaleri Pietro de Felizeo u Filippo Dalbio, talli tgħajru u ssewsu għad-dwell, wehlu l-ħabs: l-ewwel wiehed sitt xhur u l-iehor erbghin jum;

Fil-5 ta' Ġunju 1538, il-Kavaler Francesco Marzilla, minn-ħabba d-dwell, wehel sena ħabs fil-Guva (ħabs mudlam) gēwwa Għawdex;

(1) Di Carretto kien jahkem l-Ordni mita dan kien għadu f'Rodi, billi kien sar Gran Mastru fl-1513 u dam sa kemm miet f'Jannar ta' l-1521.

(2) Kienu jsejħu *tfal Arnaldi* lil dawk li jkōnu l-aħħar nies li dahlu fl-Ordni. Maż-żmien, flok *figliuoli Arnaldi*, bdew isej-ħulhom *fratelli Fiernaldi*.

(3) Ara: *Statuti della Religione de' Cavalieri Gerosolimitani, tradotti di latino in lingua toscana da Fr. Paolo del Rosso. Firenze, 1570.*

Fit-13 t'April 1561, il-Kavaleri Ludovico Puget u Pietru Desparmier talli stiednu lil hadd-iehor għad-dwell, ġew imneż-żgħa minn Kavaleri.

Minn dawn il-pieni li ġibna naraw li għadilli l-Ordni kien għamel il-Liġi li semmejna, ma rnexxilux jaqta' d-drawwa tad-dwell minn fost il-Kavaleri—drawwa li l-Ordni kien jixtieq hafna li jeqridha. Għalhekk, fil-Kapitlu Ġenerali li sar minn l-Ordni f'Settembru ta' 1-1574, fi żmien li kien isaltan fuq Malta l-Gran Mastru La Cassière, saret Liġi aktar ħarxa minn ta' qabel, li tolqot mhux biss lil dawk li jiddwellaw, imma wkoll lil dawk kollha li jkollhom anki l-iċken sehem fid-dwell.

Il-Liġi ta' La Cassière kienet tgħid hekk : Billi rridu nilqgħu għall-ħażen ta' dawk li ma jfittxux is-saħħa ta' ruħhom billi jiddwellaw, u b'hekk iwaqqgħu wkoll lil ġisimhom f'mewt kiefra, qtajna li, jekk Kavaler iwaqqa' jew jistieden għad-dwell lil Kavaler ieħor bil-klien, bil-kitba, jew bi stedina ma' hadd ieħor, inkella, b'kull xorta ta' għamil ieħor u min ikun mistieden għad-dwell ma jilqâx l-istedina, dak li jistieden għad-dwell, barra milli jkollu l-pieni mogħtija għal dawk li jiddwellaw, mis-Sagru Konċilju u mill-Kostituzzjoni tal-Papa Girgor XIII, jiġi mneżża' wkoll minn Kavaler għal dejjem, bl-ebda tâma ta' maħfra; jekk dak li jiġi mistieden għad-dwell, jilqa' l-istedina anki jekk ma jkunux laħqu marru fejn kienu itieħmu biex jiddwellaw, jiġu t-tnejn imneżżgħa minn Kavaleri bla ebda tâma ta' maħfra; jekk it-tnejn imorru fejn ikunu ftieħmu, u għal kemm fid-dwell ma jiġrix tixrid ta' deum, wara li t-tnejn jiġu mneżżgħa minn Kavaleri, jiġu mogħtija f'idejn il-Haqq (1); min ihajjar, ikun ħtija, jew iġin għal biex isir id-dwell, sew bil-kliem, kemm bil-għamil u kemm ukoll b'kull haġ'ohra, jew min ikun waqqa' lil xi hadd biex jistieden lil hadd-ieħor għad-dwell, kif ukoll min imur iwassal lil dawk li jiddwellaw jew ikun sieheb magħhom, jiġi wkoll imneżża' minn Kavaler. Ikollhom ukoll dil-piena, dawk kollha li jiġu msejja biex jaraw id-dwell, min ikun waħhal

(1) Dawk li jiġu mogħtija f'idejn il-Haqq, u jiġu kkundanati għall-mewt, kienu jiġu marbuta ġo xkora u mitfugħa ħajjin il-baħar barra l-Port; iżda, billi l-Ordni fl-aħħar intebah li b'mewt hekk kiefra, aktarx li l-Kavaleri jitolfu ruħhom billi jmutu ddisprati. fil-Kapitlu Ġenerali ta' 1-1588 din ix-xorta ta' mewt ġiet mibdula. Ara Arkivju ta' l-Ordni. Vol. 292, faċċ. 89,—7 ta' April 1588.

xi mkien il-kitba ta' l-istedina u dawk li jqabdbu lil hadd-iehor biex iwaħħalha (1).

B'dil-ħruxija ta' pieni, li kienet thedded il-Liġi li saret minn La Cassière, għal min jiċċwella, l-Ordni ma rnexxilux inissel beżgħa fil-Kavaleri li ġieghħom jaqtgħu din id-drawwa; għax l-imqārba ta' Kavaleri baqgħu jiddwellaw dejjem, u dan jidher minn l-Arkivju ta' l-Ordni, billi, fil-kotba msejja *Liber Conciliorum*, insibu dawn il-Kavaleri li lkoll wehlu talli ddwellaw:—

Fit-13 ta' Settembru 1574, il-Kavaler Francesco de Neapoli li ġie mneżża' minn Kavaler.

Fis-26 ta' April 1575, il-Kavaleri Guglielmo de Magnat u Antonio de Platadis li ġew imneżżgħa minn Kavaleri.

Fil-10 ta' Ġunju 1575, il-Kavaleri Roberto de Lampride u Luigi de Argilere li ġew imneżżgħa minn Kavaleri.

Fit-12 ta' Ottubru 1584, il-Kavaleri Vespasiano Longo u Annibale Bono li ġew mibgħuta għal sentejn barra minn Malta.

Minn dawn id-dwellijiet li ġibna naraw li xi whud mill-Kavaleri ma kienu jibzgħu minn l-ebda Liġi, għax kienu jagħmlu dak li jfettlilhom. Izda għalkemm dawk li jiddwellaw kienu jehlu xi kastig, bosta drabi kienu jgibu ħafna skużi halli jiktbu Ruma lill-Papa biex minn għandu jaqilgħu l-maħfra. Fuq hekk l-Ambaxxatur ta' l-Ordni f'Ruma, kellu ħafna xogħol, għax kien ikollu, ta' kull darba, imur jitlob lill-Papa l-maħfra għalihom. Biex il-Gran Mastru jehles lill-Ambaxxatur tiegħu minn dan it-taħbit, fid-9 ta' Ottubru 1623, baqat ighidlu li jmur għand il-Papa u jitolbu li jāti s-setgħa lill-Prijur ta' l-Ordni, jew lil hadd ieħor magħżul minnu, biex, għal li ġej, ikun jista' jaħfer lil dawk li jiddwellaw sa xi għadd imtarraf, jew sa dak il-għadd li jkun jogħgħob lillu. Izda l-Papa, is-setgħa li jkun jista' jaħfer lil dawk li għad jiddwellaw zammha għalih wahdu, u lill-Prijur ta' l-Ordni tah is-setgħa li jista' jaħfer lil dawk biss li kienu diġà ddwellaw (2).

Mela, minn dan li għedna naraw, li għalkemm l-Ordni kien jāti pieni ħorox lil min jiddwella, bosta drabi kien iħenn għabhom billi jaħfrilhom il-pieni li jkun wahħalhom.

(1) Ara Vol. 301 ta' l-Arkivju ta' l-Ordni, u "*Gli Statuti della Sagra Religione di San Giovanni Gerosolimitano*", di *Jacomo Bosio*. Roma, 1597 Tit.38, faċċ. 218.

(2) Arkivju ta' l-Ordni. Vol. 255 u 6437.

U mita l-Ordni ntebah li ma swew għal xejn il-Liġijiet horox li għamel għal dawk li jiddwellaw,—għax bihom ma rnexxilux jeqred din il-mishuta drawwa, haseb li jagħmel haġa oħra li biha jkun jista' jaħkem lil dawk li jkun jridu jiddwellaw. Għalhekk, fil-31 ta' Ottubru 1629, il-Gran Mastru u l-Kunsill tiegħu qatgħu li, biex ibieghdu kemm jistgħu l-għada hażina tad-dwell minn fost il-Kavaleri, iħeddu li jekk, għalli ġej, kemm dawk li huma Kavaleri, kemm ukoll dawk li huma fin-Novizzjat (biex isiru Kavaleri), jekk jiddwellaw il-barra mill-Bibien tal-Belt Valletta, jew fuq is-swar tagħha, jiġu magħduda bħala hatja ta' dwell u jkun kkundannati kif tgħid il-Qasma 38 ta' l-Istatuti li tithaddet mid-dwell: jiġifieri li jiġu mwahħla fuq il-Liġi li semmejna tal-Gran Mastru La Cassière. (1)

Dak li qatgħu l-Gran Mastru u l-Kunsill tiegħu dwar id-dwell, gie mwettaq ukoll fil-Kapitoli Ġenerali kollha li saru wara: jiġifieri f'dak ta' l-1631 u fl-iehor ta' l-1776. (2)

Dil-Liġi li għamel l-Ordni turina sewwa kemm jinsabu mqarrqa dawk il-kittieba li jgħidu li fi triq waħda biss setgħu l-Kavaleri jiddwellaw biex ma jiġux magħduda b'hatja. Fost dawk li tqarrqu jinsab ukoll il-Konti ta' Borch li konna semmejna.

Dana l-Konti ta' Borch, milli kiteb, jidher li ma kienx imgħarraf sewwa dwar il-Liġi tad-dwell, għax fil-Ktieb tiegħu mar ighid: «li ma jiġux magħduda bħala hatja ta' dwell dawk biss li jiddwellaw fit-triq id-dejqa ta' qrib il-Palazz,» fil-hin li l-Liġi li semmejna ma tati privileġġ lil ebda triq iżjed minn triq oħra.

It-triq id-dejqa (Strada Federico)—li għad-djuqija tagħha kienu jgħidulha Strada Stretta (*Triq Dejqa*) wkoll—kienet l-aktar li tiġi magħzula mill-Kavaleri biex jiddwellaw fiha, mħabba dawk ir-raġunijiet li tajna fl-Ewwel Taqsima. Il-bqija, id-dwell kien jista' jsir fit-toroq l-oħra kollha tal-Belt, barra minn fuq is-swar bħal ma tgħid il-Liġi li semmejna.

Mita l-Ordni għamel din il-Liġi, il-hsieb tiegħu kien,—bħal ma jgħid il-Konti ta' Borch—li jiġbor fil-Belt lil dawk il-Kavaleri kollha li jkollhom xi jgħidu bejniethom, halli dawna, bl-iskuża li jistgħu jiddwellaw ġol-Belt bla ma jaqgħu taħt il-pieni horox li jħeddu l-Istatuti ta' l-Ordni, ikollhom jiddwellaw qalb in-nies, u hekk, malajr jinkixfu u jiġu arrestati. (3)

(1) Ark. ta' l-Ordni. Vol. 109, faċċ. 222.

(2) L-istess Vol. 308 u 309.

(3) Ara *Lettres sur la Sicile et l'Isle de Malthe*. Turin, 1782.

Il-piena li kienu jehlu dawk li jiddwellaw ma kinetx tkun kbira; iżda xi drabi, bla ma sibna l-ghala, kienet tkun xi ftit imsawra wkoll, bhal ma wiehed jista' jara minn dawn id-dwellijiet:

Fl-14 ta' Lulju 1708, il-Kavalier Le Roux de la Corbinière wehel xahrejn habs fit-Torri, t.tli ddwella mal-Kav. Guerino de Torres, billi hu (Corbinière) kien il-htija tad-dwell. L-iehor (De Torres) għaddewlu bhala piena ż-żmien li dam arrestat.—Fl-istess jum, iż-żewġ nobbli Gioacchino Franc. de Chambrais u Giacomo Montsovant, wehlu xahrejn fil-Kastell, fuq li ddwellaw fejn it-tnejn baqghu feruti hafif.—Fit-3 ta' Ottubru 1724, żewġ Kavalieri wehlu 3 xhur fil-Kastell, fuq li ddwellaw u tferew hafif.—Fid-9 ta' Jannar 1731, in-nobbli Luca d'Argens u Gius. de la Touche wehlu xahrejn fil-Kastell, fuq li gġieldu u dwellaw, fejn t-tnejn baqghu feruti (1).

Fit-18 ta' April 1771, għal filgħaxija, sar dwell fil-Pjazza tal-Kavalieri, (illum Pjazza Tesoreria) taht il-gallarja tal-Palazz tal-Gran Mastru, bejn żewġ Kavalieri Franciżi: Cornillière u Bordonè, fejn baqa' ferut dan ta' l-aħħar. L-ewwel iġġieldu bl-idejn, fejn Cornillière baqa' miġruh f'sidru, u nbagħad hargu x-xwabel u ddwellaw. Ġew arrestati t-tnejn: Cornillière ġie mibgħut il-habs tal-Kastell Sant'Anġlu, u Bordonè ġie miżmum arrestat magħluq f'daru (2). Fit-30 ta' Awwissu ta' l-istess sena, il-Kavalier li kien il-htija li sar id-dwell (il-Kittieb ma jgħidx liema minnhom) wehel sentejn habs fil-Guva u tliet snin fil-Kastell, u l-iehor wehel 6 xhur fil-Guva u sena fil-Kastell (3).

Għalkemm minn dad-dwell ta' l-aħħar rajna li dawk li ddwellaw wehlu xi ftit sewwa, iżda wiehed għandu jqis li l-piena li wehlu hija dejjem żghira fejn il-pieni horox li jheddu l-Istatuti ta' l-Ordni għal dawk li jiddwellaw barra l-Belt u fid-dwell jigri ddemm.

(*Jissoleta*)

Ġuzè Gatt.

(1) Ark ta' l-Ordni. Vol. 228 b.

(2) L-Ordni kellu drawwa, li xi drabi lill-Kavalieri, flok ma iżommhom arrestati fil-Kastell, kien iġieghlhom joqogħdu magħluqa f'darhom, bla ma jistgħu joħroġu minnġajr permess. Kull min kien jikser dan il-kmand u joħroġ, kemm dawk li jkunu arrestati f'darhom u kemm dawk li jkunu fil-Kastell l-ewwel darba kienu jehlu sena anzjanità; it-tieni darba, sentejn; u mat-tielet, kienu jiġu mneżżgħa minn Kavalieri. Ara "*Codice del Sacro Ordine Gerosolimitano*. Malta, 1782. faċċ. 411, Tit. 18, par. 24.

(3) Ara Manuskritt tal-Biblijoteka għadd 1146, Vol. 2.

IL-KELMA “HAL”

Fil-“MALTI” ta’ Settembru deher x’jaħseb G. V. fuq il-kelma *Ħal*—Ma naqbilx ma’ G. V. fuq it-tifsir li tã. Jien naħseb li l-kelma *Raħal* ġejja miil-kelma għarbija *Aħl* li tfsisser ġemgħa ta’ nies miġbura f’ħara waħda għax ġejjin minn nisel wiehed. Fil-Palestina (Qanġhan) għaqda ta’ nies waħda jagħmlu *Aħl*: nies ġejjin minn ġebbieda waħda; dak li l-lum insejhu *familja*, miġbura flimkien jagħmlu *aħl*.

Mita n-nies ta’ l-Affrika u tal-Palestina flok djar kellhom tined, dawk ta’ nisel wiehed kienu jingabru ma’ xulxin għax id-demm jiġbed u dik il ġabra nies taħt isem wiehed kienu jis-sejhu *ħal*. Ħal-tal-Lew, Ħal-tal-Millieri, Ħal-tas-Safi, jew fil-qasir Ħal-Lew, Ħal-Millieri, Ħal-Safi.

Billi dawn tat-tined kienu iktarx jitharrku u jimxu flimkien għal fejn isibu ruħhom aħjar, fejn ikun hemm *ħal* jibqa’ ismu, ukoll jekk il-*ħal* ikun tħarrek. Għalhekk, naħseb, li għandna ħafna ismijiet ta’ *rħula* li ma għadhomx jinsabu u li l-anqas baqa’ ħajt jew għorna biex turi fejn kienu. Għax b’tinda tmur fejn trid u ma tħallix atar warajk. Fejn huma, jew fejn kienu, Ħal Lew, Ħal Manin, Ħal Tmien, Ħal Muxi, Ħal Kaprat?

Naħseb ukoll li iktarx ġara dak li għedt jien għax m’hux l-irħula kollha għandhom *Ħal* qabel isimhom. Dawk l-irħula li għandhom isimhom mis-sura jew mill-bixla ta’ l-art fejn ġew imwaqqfa ma għandhomx *Ħal* qabel isimhom. Il-Gudja (fuq għolja), l-Imqabba (fuq hotba), il-Mosta (l’nofs il-ġzira), in-Naxxar (fuq quċċata) ħadu l-isem minn l-art fejn twaqqfu u m’hux min-nies li waqqfuhom bħal Ħal-Luqa, Ħal-Qormi, Ħaz-Żebbuġ.

Il-Kelma *raħal* naħseb li nħoiqot minn *aħl* li tħawdet biż-żmien ma’ *raħħal*, li ma hux *raħli* iżda *ragħaj*; wiehed bil-*merħla*; hekk naħseb dabliet l-R fil-kelma. Bil-Għarbi *rāħil*, jew *raħħal* hu raġel li jimxi minn pajjiż għal iehor, *raħil* hija mixja twila, *raħla* mixja waħda.

Aħna għal mixi twil ma għanduieħ dil-kelma ta’ *raħla* inna għal wiehed telaq għal mixja jew għal vjaġġ nġhidu *rħielha*. *Rħielha* lejn Tunes, *rħiela* għall-Mellieħa.

Minn dan kollu naħseb li *Raħal* u *ħal* ġejjin minn kelma qadima *Aħal*, ġabra ta’ qraha, ġirien. Il-ħażż *L* jimbiddel f-R bla tqanżiħ ta’ xejn — Flok “*ġej mil l-Aħal*” wiehed isibha ddu iktar għal-lsienu jekk iġhid “*mir-raħal*”. Dan il-bdil ta’ l-ittri li jixxieħhu fil-hoss isir sikwit. Minn *Aħl*, jew *Aħal*, il-kelma *ħal* tiġi bla tbatija. *Aħal-Muxi*, f’ħalq il-Malti, isir Ħal-Muxi, għax għall-heffa tal-kliem din isibha timxi iżjed.

IL-GRAMMATKA MALTJA

FIĊ-ĊOKON

(*Tissokta ma' ta' qabel u tispiċċa*).

IL-PARTIĊELLI

Il-Partiċelli li jista' jkollhom jingħaqdu mal-kelma ta' wraġhom huma :

1. bi, fi, xi,

2. bħal, għal, lil, magħ, tagħ, sa, minn, da(n), di(n), ġo.

L-oħrajn jibqgħu għalihom quddiem il-kelma tkun xi tkun.

1. a) Mita l-ewwel żewġ ittri tal-kelma ta' wara *bi*, *fi* u *xi* huma waħda vokali u l-oħra konsonanti, l-*i* taqa' u flokha jidhrol appostrofu. Eż : *B'rebħa*, *f'artna*, *x'qallek*.

b) Mita l-ewwel żewġ ittri tal-kelma huma t-tnejn konsonanti, jibqgħu sħaħ u maħlula minnha. Eż : *Bi sħab*, *fi hdan*, *xi smajt*.

c) Ma' kliem ta' sillaba waħda u ma' l-artikolu jistgħu jingħaqdu. Eż : *Bdan*, *flok*, *xħin*. *Bl-ikrah*, *fis-sema*.

Il-partiċella *xi*, mita tisser *waħdiet*, tinkiteb dejjem *xi* u qatt *x'*, imqar quddiem vokali. Eż : *Xi tifel*, *xi tfa*, *xi omm*. Għalhekk ikteb *xi wħud* u mhux *x'wħud*.

2. a) Il-partiċelli *bħal*, *għal*, *lil*, *magħ*, *tagħ*, *sa*, *minn*, *da(n)* *di(n)*, *ġo* jingħaqdu biss ma' l-artikolu u jsiru *bħall-*, *għall-*, *lill-*, *mal-*, *tal-*, *sal-*, *mill-*, *dal-*, *dil-*, *ġol-*,—u dan biss mita l-kelma tkun tibda b'konsonanti. Eż : *Bħall-hobż*, *mas-saqajn*, *dix-xitla*, *ġol-forn*.

b) Quddiem kelma bl-artikolu, li tkun tibda b'vokali, qatt ma jingħaqdu ma' l-artikolu. Eż : *Bħal l-oħrajn*, *lil l-eġħdewwa*, *ta' l-imwriet*, *minn l-ilma*.

Il-partiċelli *magħ*, *tagħ*, (li jinkitbu *ma'*, *ta'*) mita jingħaqdu ma' l-artikolu, jitilfu l-*għ* Eż : *Mal-ħajt*, iżda *ma' l-oġħla*.

[Quddiem kelma, bla artikolu, li tibda b'vokali, il-*ma'*, *ta'* sa isiru *m'*, *t'*, *s'*. Eż : *M'ommi*, *s'issa*.]

Il-partiċella *minn* ma' l-artikolu ssir *mill-*: iż-żewġ *nn* jixxiebu hu f'żewġ *ll* Eż : *Mill-bogħod*, iżda *minn l-eqreb*.

Ìż-żewġ *ll* ta' *bħall-*, *għall-*, *lill-* u *mill-* quddiem kliem li jibda bl-ittri xemxijin (*x, ċ, ġ, d, s, t, ż, z, l, n, r*). jixxiebh u jsiru ittra waħda. Eż: *Bħax-xemx, lis-sinjur, mil-lemin.*

(Ara t-*Tagħrif* faċċ. 103-108).

Il-partiċella *lil* minn xi daqqiet tinħass *i* jew *l* u din ma għandhiex tithallat ma' l-artikolu *l-* għalhekk għandha tinkiteb '*il* jew '*l*: *Sejjaħ 'il wieħed, sejħu 'l wieħed.*

Mita *lil* tkun bl-artikolu (*lill-*) jiġi li tinħass ukoll *il* jew *l* u biex tidher li jkollha l-artikolu magħha għandha tinkiteb '*ill-* jew '*l-* Eż: *Sejjaħ 'ill-mara tiegħi, sejħu 'n-nisa tagħkom.*

(Ara t-*Tagħrif* faċċ. 109).

Mita l-kliem li jieħu l-partiċella *lil* ma jkunx irid l-artikolu, noqogħdu attenti li miegħu niktbu *lil* ('*il*, '*l*) u mhux *lill-* ('*ill-*, '*l-*). Eż: *Nitolbu 'l Alla, iżda ništū 'l-allat. Alla* ma tihux artikolu: *allāt*, iva.

Il-hwejjeġ ta' bla ruħ, fl-akkuzattiv, ma jeħdux il-partiċella *lil*: "Rajt *lil* xi hadd (*lil* xi persuna)" iżda "rajt xi haġa". Għalhekk: *Rajt 'il Karmnu*, (*lil* Karmnu), *rajna 'l-magbud*, (*lill*-magbud); iżda *rajt ktieb*, *rajna l-ktieb tiegħek*.

Biex tkun taf jekk għandekx tikteb *bħall-ħbieb*, *għall-ħbieb*, *lill-ħbieb* (bl-artikolu) jew *bħal ħbieb*, *għal ħbieb*, *lil ħbieb* (minn-għajr artikolu), quddiem *ħbieb* qieghed il-partiċella *ta'* u jekk din issir *tal-* ikteb *bħall-ħbieb* etc., jekk tibqa *ta'* ikteb *bħal ħbieb* etc.

IL-QAGħDA TAL-Għ u L-H.

Hafna għiltijiet isiru wkoll fil-qagħda tal-konsonanti *għ* u *h*.

Il-grammatka, bir-réguli tagħha, tgħallimna kif niktubhom sewwa. (Ara t-*Tagħrif* faċċ. 111), Hawn nistgħu ngħidu kif bla taħbil zejjed tal-moħħ, nistgħu, bxi mod, naghàrfu niktubhom.

Inqabblu dik il-kelma li jkun fiha *Għ* jew *H* ma' oħra li tkun ta' l-ISTESS GħAMLA u li fiha minn flok il-*Għ* jew il-*H* ikun hemm *H* (jew konsonanti oħra) u fdik il-kelma nqiegħdu l-*Għ* jew il-*H* quddiem jew wara l-voċali kif tkun qiegħda l-*H* fil-kelma l-oħra.

FIL-BIDU.

Bħal *Hámel* — a*Hmel* (*imp.*) — na*H*nel — ma*H*mula
ikteb *Ghámel* — a*Għmel* (,) — na*Għ*mel — ma*Għ*mula.

Bħal *Hámmel* — *Hammel* (,) — in*H*ammel — im*H*amma
ikteb *Ghámmel* — *Għammed* (,) — in*Għ*ammed — im*Għ*amma.

Bħal *Házz* — *Hozz* (,) — in*H*ázz — ma*H*zuż
ikteb *Għadd* — *Għodd* (,) — in*Għ*add — ma*Għ*dud.

FIN-NOFS.

Bhal	DiLek	—	midLuk	—	midiLka	(i eufonica,
ikteb	baGħad	—	mibGħud	—	mibeGħda	(e eufonica).
Bhal	kiSer	—	kiSra	—	nikSru	
ikteb	feHem	—	feHma	—	nifHmu	u mhux nifmhu.

FL-AHHAR.

Bhal	kiseR	—	kisRa	—	niksRu	—	kisiRha
ikteb	laqaGħ	—	laqGħa	—	nilqGħu	—	laqaGħha.

Għall-kitba ta' «erbgha, sebgħa, disgħa» nimxu fuq il-kitba ta' «ħamsa» u għalhekk mita nħossu li għandna niktbu «il-ħames» niktbu wkoll «ir-rabagħ (raba'), is-sebagħ (seba'), id-disagħ (disa')». Mela ħames hobziet—ħamsa min-nies erbagħ hobziet—erbgha min-nies.

Mita l-għ tkun l-ahhar ittra tal-kelma u ma tkunx tinħass, jidher minn flokha appostrofu: *qala'*, *semma'*, *ma'*, *ir-raba'* iżda mita tiehu l-hoss ta' ħ għandha dejjem tidher: *qligħ*, *żebagħ*.

Fil-bidu tal-kelma, il-għ ma tithaxkinx ma' konsonanti oħra. Għad illi niktbu «HMilt minn ĦaMel» ma nistgħux niktbu «GħMilt minn GħaMel» iżda *għamill* jew *aghmill*.

Hekk ukoll niktbu «FKieren minn FeKrun» iżda le «GħSafar minn GħaStur». Niktbu *għasafar* jew *aghsafar*. (Ara t-Tagħrif faċċ. 23 T. ċ (2).

EGħLUQ

I.

Għandna 5 Verbi li għandhom il-għerq jispiċċa bil-konsonanti H għad li fxi tiswir—iżda mhux fit-tiswir kollu—tinħass H (Ara t-Tagħrif faċċ. 89. Ghadd 56).

1. *XeBaH* ara *xbieHa*. Għalhekk *xebh*, *jixbh*, *jixbahha*.
2. *NeBaH* „ *nbieHa*. „ *nebh*, *nebbahha*, *stenbah*.
3. *WeGaH* „ *wegHa*. „ *gieh*, *weggahha*, *wegghu*.
4. *BoLoH* „ *bluHa* „ *belha*, *imbellah*, *bellhu*.
5. *KoRoH* „ *kruHa* „ *kerha*, *mkerrah*, *kerrhu*.

Għandna 2 Verbi li għad li l-għerq tagħhom jispiċċa bil-Għ fit-tiswir tal-kelma ma jimxux għal kollox ma' shabhom *QaLaGħ*, *ĠaMaGħ* etc. Dawn huma

ZeBaGħ u *FoRoGħ*

Fejn ngħidu u niktbu *qala' qlajt*, *qlajna* għandna niktbu *żabagħ*, *żbagħt*, *żbagħna*—*forogħ*, *frogħt*, *frogħna*. Dan jigri għax il-Għ ta' *żabagħ* u *forogħ* hi iżjed qawwija minn ta' *qalagħ*, *gamagħ*, etc. (*) Għalhekk tikteb *żbajt* flok *żbagħt* etc.

II.

Billi l-hoss twil ta' *i* jew *ie* quddiem il-konsonanti tal-gerżuma *għ, h, ħ, q*, jista' jqarraqna, tajjeb li wieħed jiftakar dan;

Il-kliem li jfisser l-egħmil ta' xi haġa (*nomi infinitivi*) jinkiteb bil-vokali *i* qabel l-aħħar konsonanti: u għalhekk bħal ma niktbu *qtil, tqattir* niktbu wkoll *ġmiegħ, inbiħ, tixbih* — waqt li l-isem ta' min jagħmel dak l-egħmil jinkiteb bil-*ie*: *ġemmiegħ, nebbieħ, xebbieħ*.

Mill-bqija ikteb *ie* mita tkun flok *â* :—

sahħiel flok *sahħa-t*

ħallieħ „ *ħalla-h* = *hu ħalla lilu*, iżda

ħallih „ *ħalli-h* = *int ħalli lilu*.

Hekk ukoll *biegħ, fieq* u l-verbi moħfijin l-oħra kif ukoll *blicħ, xjieħ, djieq*, u l-verbi mmisslin ta' dil-għamla.

Barra minn dawn, tajjeb li wieħed jiftakar jew iżomm quddiem għajnejh l-ortografija ta' dal-kliem li hi mibnija fuq l-*eti-mologija* tal-kelma.

bih-a	ħlieqa (<i>ċajta</i>)	riħ—rjieħ	sieq
bittih-a	ħliqa (<i>min hu maħluq</i>)	riħa	tieqa
bzieq	mistrieħ	riq	tqiq
driegħ	musbieħ	rqiqa	triq
dulliegħ-a	nieqa	sabih-a	tuffieħ
fih-a	nixxiegħa	sbieħ	xbieh-a
ġieħ	qatigħ	shih-a	xhieh-a
għalih-a	qiegħ-a	siegħ	xih-a
		siegħa	xniegħa

F. S. Caruana.

TMIEM

(*) Fil-Malti, bħal fil-Għarbi, hemm żewġ *Għ*: waħda iżjed qawwija minn l-oħra, iżda billi fil-Malti t-tnejn iktarx jinhassu xorta, jinkitbu t-tnejn *Għ*.

Hekk ukoll hemm żewġ *H*. Il-*ħ* ta' *ħareġ* hi iżjed qawwija mill-*h* ta' *ħaraq*; iżda fil-Malti t-tnejn jinhassu xorta.

BEJN ŻEWĠT IQLUB

Biċe kienet rieqda. Ommha dahlet siekta, siekta, bil-lampa f'idha; ressqet id-dawl ma' wiċċ it-tifla, għamlet idha x-xellugija fuq mohha... (kienet taħraq nar..) qiegħdet il-lampa fuq it-twaletta... gābret truf il-liżar u l-għata ma' dwar għonq iċ-ċkejtna, niżżlet kemm xejn id-dawl li taħt il-paralūm aħmar baqa' jiddi bħal gāmra ta' nar fid-dlam u qabdet tinza'. Fil-waqt ċempila l-bieb. Min ġie?

* * *

Biċe ta' xi ħames snin bil-kemm, tifla waħdiena ta' Matilde — armla minn xi sena — kienet ilha mhix f'siktha minn xi tlitt ijiem. Dik il-lejla kellha sogħla kbira u ftit tad-deni. It-tabib André baġhat iġhid 'l ommha: "Xejn ma għandek għalfejn tithasseb. Biċe ħadet rih u għandha ftit tad-deni. Żommha fis-sodda għas-sħana, u tiha porga ħafifa u xejn iżied ħlief tē bil-ħalib.

"Għada fil-għodu nidher dehra. Sejħuli malajr malajr. Nagħli għax inqastek. Ghoddni dejjem tiegħek André".

Matilde qabdet mill-ġdid l-ittra u qratha u flietha kelma b'kelma.

"It-tabib, li sata', kien jiġi. Kellu x'jagħmel ta' bil-ħaqq". Hasbet. Fil-waqt ċempel il-bieb.

* * *

Kienu l-għaxra ta' bil-lejl. L-aqqal tax-xitwa. Il-qamar jiddi ġmielu. Matilde ħiemda, ħiemda fethet il-bieb li jāti għall-pjan tat-taraġ. Il-pjan u t-taraġ kienu mgħawwemin ġewwa xmara dawl tal-qamar, diehel miż-żġieġ tat-tieqa li tāti għall-ġnien. Kont tista' tilmaħ labra. Matilde qagħdet tissamma'. Wara ftit telgħet Kitty u qaltilha b'lehen li bil-kemm kemm tinsama': "It-tabib".

"Tellgħu fis-sala".

* * *

"Kont għaddej minn din it-triq, ġej minn żjara. Ilmaħt id-dawl fil-kmamar ta' fuq u ħsibt li għadek imqajma. Aghdirni. Ma tātix il-qalb li nħallik tistenna sa għada" qal it-tabib huwa u diehel.

L-armla Matilde, li kienet għadha fl-aħjar tagħha, mara ta' sitta u għoxrin sena, dak il-ħin dehret iżjed u iżjed wieqfa u kburiġa, għalkemm il-ħsieb ta' niket u mrar, wara l-mewt tar-raġel

u issa l-ħsieb u l-ftit ta' biża' għall-ħass ħażin tat-tifla kienu ħadmu u għakksu fuqha mhux ftit. Għajnejha jleqqu jleqqu bħal xrar iswed minn żewġ ħofor li rabbew l-ikħal, imqaċċat iktar u iktar bil-lewn ta' dak il-wiċċ qamħi mitfi, imkasbar aħmar. Inbagħad dik ix-xuxa tagħha, imġieghda 'l hawn u 'l hinn, niezla mimlija mimlija, mitluqa għal kollox sa qaddha. Kollox kien juri fiha d-dija ta' żmien sabih... mitfi bl-išħâb iswed li għadda minn fuq dak il-wiċċ minnaghajr ma kifes u ħassar għal kollox il-lewn taż-żgħużija. Giet il-quddiem b'mixja meħjuta, meħjuta, ġabret id-djul tal-libsas *kimono*, qagħdet fuq pultruna tal-ġewż bid-dirghajn imnaqqxin difrejn l-ajkla, kemmxet hwiġbejha, qarset bi snienha xufftejha u ħakmet ġewwa subghajha t-twal dawk id-dwiefer u staqsiet bil-ħarsa. It-tabib bil-wieqfa sehem dik il-laqgħa xotta xotta u raġa' :

“ Xi tghidli ?

“ Ridtek.

“ Nista' naraha ?

“ Halliha torqod lil dik l-imsejtna... tarak dal-ħin: le tabib !

“ Għaliex ?

“ Naf jien”. It-tabib baqa' hosbien.

“ Tajjeb, niġi għada.

“ Aħjar.

“ Nittamaw li sa l-ewwel tas-sena Biċe tkun imfejqa, u lilek, sinjura, narawk magħna. Int fost kollox għandek bżonn il-ħruġ”. U kif qal hekk, it-tabib Andrè resaq bis-siġġu hdejn Matilde. Din qamet minnu-fih u tât ħarsa minn taħt. “Għaliex?” staqsa mistagħġeb “għadek fl-aħjar tiegħek... tarmix taħt riġlejk il-ftit ġranet eghżiez tal-ħajja. Tlift f'qasir żmien lil min sata' jhennilek id-dwejjaq ta' għomrok. La taqtâx qalbek. Emminni ġġibli ħnien. Inti sbejha... inti li għandek...

“ Le tabib... le tabib... jiena u t-tifla... Il-lejl it-tajjeb.

“La tiċhadx għal l-inqas il-ġmiel u l-hena ta' din il-ħajja qabel ma jgħibu għal kollox minn fuqna. Nagħdrek”. U ħataf l-id kiesha ta' Matilde: “Kiesha”.

“ Bħal qalbi.

“ M'għandux ikun. Le, sinjura Matilde.

“ Tassew ? ” Qamet bi tbissima fuq xufftejha u ntefġhet l-ura biex teħles minn dik il-għafsa barranija. Siktu t-tnejn.

Biċe kienet tisgħol. Matilde ġabret u ħbiet ġewwa fommha dik id-dahka, sfaret u tregħdet. Biċe sogħlot bil-qawwi. Li kieku xi hadd ġie dak il-ħin iheddihha bil-mewt, ma kinitx tinbidel daqshekk. “Mamà” għajtet Biċe mill-kamra l-oħra. It-

tabib minngħajr ma basar b'dik il-ghajta, hass ruħu mragġa' l-ura u staħa minnu n-nifsu. Matilde telqet tigri ġewwa l-kamra tal-marida u t-tabib, minngħair ebda kliem, mejjel rasu bħal ħalliel maqbut. Qabad it-taraġ u fuq xifer iż-żarbun niżel b'ġirja kbira, fetaħ minn rajh il-bieb ta' barra u telaq.

* * *

Il-ghada Biçe qamet magħdura iżjed u iżjed. "Biçe, Biçe", sejhitilha ommha ma kif lemhitha tbexxaq għajnejha u targa' tagħlaqhom hija u qiegħda ma' ġenbha, "Biçe". Biçe fetthet għajnejha għal kollox u bdiet thares ċass. Dik il-ħarsa kemm u kemm xorti riedet tgħid! Biçe bil-kemm setgħet tiftaħ fomha. Matilde b'idejha f'hoġorha u s-swaba' mgħaqqda f'xulxin, sftat u ħbiet wiċċha. Il-qlub tat-tifla u ta' l-omm kellhom xi jgħidu. Matilde qalbet għajnejha, imma t-tifla b'xuftejha marbuta kienet għadha thares lejha ċass b'zewġt iħbub ta' għajnejn ta' kwiekeb jiddu jiddu f'lejla mudlama u ħiemda. Ma felħitx. U qamet hanina, hanina, għaddiet id il-waħda fuq ix-xuxa tagħha u bl-oħra melset dak il-wiċċ żgħir ta' blanzun mormi li kien donnu fetaħ u blieq. "Ċkejna tiegħi, ma rqadx?" staqsiet. "Taħraq, miskina, taħraq. Għidli, Biçe, kellimha lill-mamà u... le, dik il-ħarsa, le..." Biçe qalbet rasha u difnet wiċċha qalb l-imħaded tar-rix.

"X'waħda din... Ma thobbiex lill-mamà?"

"I.e... le... le..." għajtet din b'tixhira qawwija bħal mita wara s-šhab iswed li jgħatti s-sema kollu, wara berqa jew tnejn tinfexx tinzel ix-xita bil-qliel. Biçe inqasmet tibki. Ommha mitlufa, inxeħtet fuqha. It-tifla dejjem wiċċha moħbi b'idejha l-waħda bdiet twarrab 'l ommha minn ħdejha.

* * *

"Marridx... mur, mur. Mamà keċċih dak il-wiċċ, mamà", u nfexxet tibki.

"X'waħda din" qabżet l-omm hija u diehla mat-tabib ġewwa l-kamra.

"Thewden", qal it-tabib u tbiddel. Resaq lejn il-marida, messilha l-polz kemm kemm, beżgħân li ma jqajjimhiex. "Għad għandha ftit tad-deni". Matilde baqqgħet rasha mmejla lejn l-art. "X'int taħseb?" Staqsieha André fil-waqt li ġabrilha ġewwa tiegħu dawk l-idejn kiesha ta' waħda mnikkta u mitlufa għal kollox. Minngħajr ma riedet, intelqet f'hoġru u nqasmet f'biġja. "Nibza'... nibza' li se' nitlifha".

It-tifla qamet, it-tabib ingħażel mn-idejn l-omm u beda jziegħel

biċ-ċkejna. Din ħarset lejha ikrah, ikrah, ħarġet bhala lehha minn ġol-friex għal gewwa hdan ommha, ħakmitha, rabtet idejha t-tnejn ma' dwar id-dirgħajn tagħha, trasset, trasset b'sahha u b'hila kbira ta' bniedma barra minn sessiha u bi twerziqa li taqsam il-blat, b'għajnejn ta' nar iswed u b'wiċċ imbikkem, it-tifla bdiet tgħajjat: "Mamà, mamà, ma rridux".

It-tabib kien bil-qiegħda u qam minngħajr hoss. Qal xi-ħaġa f'widnejn Matilde u ħareġ. Biċe baqgħet twasslu bil-harsa be-żgħana, imbikkija, sa kemm għâb. Ommha bdiet tbusha u tmejlisha. "Dak in-nunu... jħobbok..." qaltilha u tbusha. Imma din kollha mwerwra kienet għadha tħares lejn il-bieb u tibki u tgħajjat: "Mur... mur... ma rridx, ma rridx".

* * *

Kienet l-ewwel tas-sena. Biċe sebħet aħjar. Ommha hdejha tnewlilha minn ġewwa kaxxa ta' l-injam il-għamara ċkejna, hwejjeġ tat twaletta u tal-kċina għall-pupa l-kbira li kienet xtratilha u qiegħditilha hdejn is-sodda. Hallietha ftit ma' Kitty sa kemm ħarġet ħarġa u ġiet. It-tifla kellha ftit tal-buri. Qamet u qagħdet bil-qiegħda u ħadet mn-idejn ommha dawk il-hwejjeġ tal-logħob minngħajr ma bexxqet fommha. Dawk iż-żewġt iqlub għad kellhom xi jgħidu. Wara ftit deher André. Iċ-ċkejna ħarset lejha harsa minn taħt il-taħt. Ratu jneħhi l-ingwanti; baqa' bil-kapott fuqu u l-kappell f'rasu. Ta idu l-wahda lill-mamà tagħha, inbagħad ħareġ qartas kbir minn butu. Fethu. Kien mimli bi ġlieġel, djar ta' l-injam, mirja, fohħar, mobbli ċkejna u ħafna hwejjeġ oħra. Resaq bid-dahka hdejn Biċe, messilha l-polz. "Aħjar—Rasha wisq aħjar—Brava" qal u tafa' f'ħoġorha kull ma kellu f'idu.

Biċe baqgħet tidha bil-hwejjeġ l-oħra ta' ommha. It-tabib warrab. Matilde kienet qiegħda tinza' l-kappel u l-boâ quddiem il-mera u rat kollox. Tkexkxet, u ġiebet quddiem għajnejha r-ruħ imqita tal-mejjet żewġha, missier it-tifla—dik ix-xbieha ta' rabta kbira ta' mħabba u ta' biża'.—Dawret wiċċha, semgħet bħal żarżir f'widnitha. Kien it-tabib jitkellem ħiemed, ħiemed: "Sejjer. Il-lejla fil-għaxra għall-ballu".

It-tabib għab, Matilde resqet lejn is-sodda u sabet lil Biċe minduda b'idejha t-tnejn fuq wiċċha, bil-pupa hdejn rasha, u l-istrina tat-tabib mixħuta u mxerrda fuq it-tapit.

* * *

"Kitty jiena sejra" qalet Matilde lill-kamrieri hi u niezla t-taraġ. Kollha mdandna, mkebbha ġewwa kappa kappa tal-bellus iswed

miksija minn taht bis-satin ahmar. Rasha mikxufa għal kollox u ma' dwar ix-xagħar imġieghed, mehlus u mtalla' l-fuq u miġbur fil-ġnieb b'żewġ dafriet mitwija, tagħmira tal-labar bir-ras tal-ġawhar kienet tididi bhal qtar tan-nida fuq il-ħaxix kif tfeġġ ix-xemx. Il-bieb ta' barra ngħalaq. Urajha halliet bħal dahna ta' tibhir riħa ta' balzmu u vjoli li taqsam il-qlub. Insama bħal tkaxkir ta' roti, bħal għajta ta' wizz... inbagħad bhal ragħda qawwija... kien il-*Motor Car* tielaq. Inbagħad ebda hoss iżjed. Kitty telgħet fuq, dahlet fil-kamra ta' rqad. Biċe kienet riekda bil-pupa hdejn rasha—u dahlet f'kamritha torqod.

* * *

Kien għadu nofs il-lejl. Biċe tqalbet. Ma setgħetx torqod. Fethet għajnejha. Sejhet: "Mamâ". Ebda twegiba u bdiet tisgħol kemm tiflaħ. Kien bard li jidħol fil-għadam. Għamlet il-hila u gamet. Imxiet u resqet lejn is-sodda ta' ommha. Il-għata, l-im-haded, ix-xaqliba tal-lizjar, kollox bla minsusa xejn. Kif kien ?

Fethet kemm xejn il-bieb li jâti għat-taraġ. Dlam ċappa u ebda hoss. Harset dwar il-kamra. Fuq id-divan kien hemm mitfugħin hwejjeġ ommha tad-dar. Għadda hsieb ħazin. Fethet it-tieqa li tâti għal barra. Ġiebet sigġu, qagħdet bil-qiegħda tħares lejn dak il-mewġ għaddej... lejn dawk l-ishab iswed mik-sur mid-dwal ta' ġewwa l-helt... hemm isfel... fejn ommha iktarx li kienet stahbiet. U hasbet... Qalb dawk l-idhahen ta' shab mixgħul, qalb dawk il-hsejjes ta' zwiemel u roti għaddejja, qalb dak ir-ragħad u tgeġwiġ ta' nies mitlufa, qalb dik ir-rassa u tahlit... jiddu biż-żina fid-dawl... ileqqu bid-deheb u ġawhar ta' fuqhom, quddiem il-mirja u ż-żgieġ, mgħammra bil-hwejjeġ tal-ħarir, tal-bizzilla, tal-bellus u rix iżewwaq b'kull lewn. X'genna... u ġo qalbha (miskina wehidha li qiegħda tħoss il-bard tistenna u tgħarrex!) ġo qalbha għandha l-biki... u tħossu u trid tinqasam... imma hadd, hadd ma jismagħha... Dak it-tabib André... iya André seraqielha... u hadha ġewwa dik il-kotra ta' ommijiet hżiena li hallew 'l uliedhom reqdin uħudhom... Harset lejn il-pupa, dak il-wieċ ta' pupa bil-għajnejn miftuha... — dik il-hanina sieħba li baqgħet magħha tishar...—u haddnitha magħha u bisitha bid-dmugh...

"Għaliex ommi hallietni? Għaliex marret ma' dak il-bniedem li jiena ma nahmilx?" U baqgħet hosbiena tħares biex tilmah u tikxef... Bil-ftit il-ftit id-dwal bdew jintfiew u l-hsejjes u l-agħjat tan-nies jieħdew għal kollox... Sa kemm kollox waqa' f'dalma u skiet li jwaħħxu.

Il-ghajnejn ta' Biċe f'dak id-dlam kollu ntilfu. Hasset iż-
ziffa tal-lejl kiesha kiesha taħbat mal-qoxra ta' wiċċha... bdi-
tisghol u tisghol, meddet rasha fuq idejha u raqdet.

* * *

Matilde kollha mharbta u qalbha maqtugħa wieqfa hdejn
is-sodda bl-imgharfa tad-duwa f'idha l-wahda, kienet qiegħda tit-
ħabat biex iddewwaq liċ-ċekjkna Biċe. Katy il-ġenb l-iehor iż-
zomm dirghajn it-tifla hi u tqajjimha. Kollu għal xejn. It-tifla
bħal barra minn sessiha ma riedet tieħu xejn; twarrab kollox
minn haqħa u minn hdejha, saħansitra 'l ommha. B'ghajnejn
imberrqa, b'nifs maqtugħ tilheg u titħabat u tnehhi minn fuqha
l-ghata u l-friex; tagħmel il-hila li tqum fuq saqajha, imma
rasha tagħlibha u tinxeħet u titkellem kliem minnghajr ebda tifsir.
Bdi-ethewden u tgħid... u thares lejn l-ajru: "Ma rridx... dak
il-wiċċ... le mamà... irrid niggi... ma rridx... le mamà..." Infexxet
f'bikja, bdi-ethewden... imma l-lehga zammitilha n-nifs u minn-
ghajr hila waqgħet għal waranijiet fuq l-imħaded, tmaħmaħ u
tomgħod il-kliem sa qagħdet, u hlief in-nifs qawwi ta' sidirha
tiela' u niezzeħ bħal minfaħ, ebda kelma ta' wegħħa ma setgħet
toħroġ minn fomm dik l-imsejkna ta' tifla... Xi tgergir irqiq,
irqiq, maħnuq beda wara xi ftit jinsama' minn ġewwa dik ir-ruħ
imħabbta... tgergir li kien jixxiebah lit-taħbit tal-baħar mal-blat
ta' ġol-ghar wara li r-riħ ikun raqad għal kollox.

* * *

Andrè ħabbat il-bieb tal-kamra. Matilde tharket minn hdejn
is-sodda u ġiet tiftaħ. It-tabib hass bħal dagħdigha kbira hekk
kif deher quddiem dak il-wiċċ safrani u mbikkem ta' Matilde u
minnghajr ma saqsa xejn raġa' għalaq il-bieb u baqa' minn barra
fuq il-pjan tat-taraġ.

* * *

Jimxi u jdur il fuq u'l isfel minnghajr ebda qagħad u mistrieħ,
fl-aħħar it-tabib mar wara l-bieb jissamma'. Skiet ta' l-oqbra.
F'daqqa wahda ghajta u twerziqa kbira. Hass il-gharaq ixoqq
għal wiċċu. Kesah. Għamel ħiltu u fetah. Matilde kienet mix-
huta fuq is-sodda b'xagħrha maħlul u mħabbel, Katy fuq sigģu
tibki. Resaq mismut, mismut lejn hoġor is-sodda. Biċe b'idha
l-wahda mqabba ġewwa dawk ta' ommha, rasha lejn il-ħajt.
Għajnejha magħluqa għal kollox.....

"Qtilnieha... qtilnieha", ghajtet l-omm fost biki kbir. Andrè
nehħa l-kappell, baxxa rasu u baqa' bil-harsa mwahħla ma'
l-art... hosbien.

A. C.

LILL-QAMAR

Imbikki w-kiebi, (1)
Hemm fis-smewwiet,
Qamar, x'int tagħmel
Da' l-hinijiet?

Minn fost tal-kwiekeb
Dak il kbir għadd,
Għaliex, wahdieni,
Ma trid wens hadd?

U tbiegħedt minnhom,
Ġejt minn'na qrib,
Donnok biex hdejna
Faraġ issib! (2)

Kemm hu gustuż
Wiċċek imdawwar
Bl-għajnejn, l-imnieher,
Bhan-nies, imsawwar!

Minn qawar ismek
Tgħid ġej jew qawra (3)
L'hi haġa tonda
Magħmula dawra?...

Hemm fuq bħal gawhra
M'n-Alla ssawwart,
Toqgħod titgħaxxaq
Thares lejn l-art:

Thares bil-ħniena
Lejna mill-bgħid;
U x'għandek f'qalbek
Lil hadd ma tgħid!

Lożrok, tal-fidda,
Tifrex fil-hin,
Li jibdew diehla
Siegħat rezhin:

Taqta' d-dell tiegħek
Taħt gbiel u swar,
Hitan ta' għlieqi,
U taħt id-djar.

Ġie waqt lejn wiċċek
Għajnejja tfajt
Mill-baxx ta' l-art
Lir-ruħi rfajt,

Lejk domt inhares
Qatigh bil-qalb:
Nissiltli hlewwa
Bis-swied-il-qalb!

Oh kemm iferrah
Dawlek 'ill-qlub!
Fik ħsieb il-bnijedem
Bil-għaxxa jdub!

Fl-ilma tal-vaska
Ta' nofs il-ġnien,
Bħalkieku f'mera,
Dlonk narak jien.

'Il wiċċek tara,
Mal-ħut imdieheb,
Li jziġġ ġo fih,
Donnok titliegħeb!

F'ramla tal-fidda,
F'bahar nadif,
Ġie waqt jien rajtek,
Haħif, haħif,

Taqbeż ġo l-ilma,
Bħal bies qabbież,
U hemm ġew tgħammex
Għajnejn in-nies!

Daqqa narak
Qiesek mistrieh,
Donnok benniema
Mdendla fir-rih :

Donnok kajjikk
Qieghed mindud
F'wiċċ l-ilma wati,
Ġmielek paxxut !

Ġie waqt stħajjiltek,
Qalb shab u fewġ,
Qlugħ abjad jġgri
Jofroq il-mewġ,

F'bahar is-sema
Wiesa'.... q'ed thuf...
Xi tkun?... titfarrag? (4)
Jew tkun.... mitluf?... (5)

Ġie mmejjet rajtek
Wieqaf, merfugh
Għas-safar lest
Bħal qlugh mistuħ !

Ġie l'int stenbaħt
Aħmar bħan-nar !
Wisq drabijiet
X'narak musfar !

Jekk wiċċek mimli
Narak il-lum;
X'ilu li rajtek
Tonqos kull jum ?

Xtaqt naf kif sew
Lilek insib,
Kieku kont nista'
Niġi lejki qrib.

Ma fikx, qaluli,
Hlief ġbiel għoljin
Hfar u għerien
Wisq mudlamin !

U ilma w-ħdura
Fik le ma hemmx
Avolja żżurek
Kull jum ix-xemx !

Drabi, minn wara
Li ħsibt wisq fik,
Għidt : qatgħuhielek
Li tgħix għalik !

F'beraħ is-sema,
Ta' l-art qaddej, (6)
Dejjem imtarraf (7)
Hajtek għaddej !

Għidt: din hi dik
L-imsejtna kewkba,
Li qieghda tagħmel
Ġo l-ajru tewba ! (8)

Forsix, li t'ommok (9)
Int tlift il-jedd,
Talli minn ħdanha
Waħdek tbighedt?

Wennies il-ljeli,
Thoss fik il-waħx ?!
Frott barra m'n-ommu
Ma jissahħaħx !...

Ġewwa l-imsierah
Minn tas-smewwiet,
Qamar, x'int tagħmel
F'dil-ħimda u s-skiet ?

Nistħajlek bniedem
Magħmul għalik,
Ma trid 'il hadd
Min imerik !

U li grajjietek
Fiha l-mistur,
Li jibqa' dejjem
Ġo fik miġbur !

Donnok ruh zota ; (10)
 Għaljan, hosbien
 Tal-maħbub'ommok
 Ghala t-telfien.

Dort mitt elf darba
 Madwarha u rġajt
 'Mma tmur f'hoġorha
 Targa' ma stajt!

Għax għad li s-sema
 Terraqt u mxejt
 Sew fejn kont qabel
 Int irġajt ġejt!

Ewwilla fl-aħhar
 Għad jiġi ż-żmien,
 Ma' xulxin taħbtu,
 Tmutu flimkien!

Ommok sidrija, (11)
 Ma għamlitlekx,
 «Għax qies f'egħmilek»
 Qaltlek «m'għandekx!

Jekk, daqqa tikber,
 Daqqa tiċkien,
 Infassalhiekk
 Kif nista' jien!»

B'ħafna tmaqdir
 Nies tgħid lil nies
 «Tbiddel bħall-qamar,
 Kemm int bla qies!»

U madankollu
 Taf x'naf ingħid:
 Bik iż-żmien qiesu
 Minn żmien wisq bgħid!

Fuqek iġħid
 Kull ħadd li jrid,
 Min l-iżjed għandu
 Iktar iżid!

Boloh xebbhuk
 Bniedem keċwiel,
 Ghorrief semmewk
 Sultan-il-ljiel.

Ukoll hasbuk (12)
 L'int xi xifajk
 Ġej bik in-nifsek
 Ġewwa dirġhajk:

Fit-telfa tiegħek,
 Hasbu, sefirt,
 Bil-qamar xih
 'L hawn irġajt dhirt!

Jgħidu jarawk
 Bil-pipa f'ħalqek,
 Għidtilhom jien:
 Hekk Alla ħalqek.

Sa, qalu, mgermed (13)
 Ill' inti bqajt,
 Ghaliex, ta' luħ,
 Daqqa kont qlajt.

Bejnek u d-dinja
 Għad baqa' r-rbit,
 Juri li taqsmu
 Għandkom, m'hux ftit!

Xħin tidher int, (14)
 Felli jew shif,
 Kollu ġo fik
 Tibilgħu r-riħ!

U donnok għandek
 Is-sharijiet:
 Minn l-ajru tiknes
 Is-shabijiet!

Il-bidwi tagħna
 Jaħlef għalik:
 F'tilqim u żriġħ....
 Iqejjes bik!

Sal-baħar, jgħidu,
Li tagħmel bih:
Imħabba fik
Mewġu jgħollih!

Min biż-żejt tiegħek
M'hux sew mithun
Joħroġ qammar?!
Joħroġ miġnun???

Int is-saħħieh!
Għax, sal-fellus,
Jiswa ma jkunx
F'telfek miġqus. (15)

X'għorrief ix-xorti (16)
Tan-nies jaqraw
Fit-tibdil tiegħek:
Behġiet jaraw! (17).

Tbissim is-sema
Il-lum ħabbâr;
Għada werrej
Ta' rwiefen kbar!

Waqt illi nkellmek
X'inti tmur bgħid!
Ewwilla ndejqek
B'li qieghed ngħid?.....

Għoddok inħbejt
Wara l-għoljiet
Se'r tferrah hemm
Tiegħek l-għommiet?....

Qamar maħbub
Se'r inħallik,
Il-lejl it-tajjeb
Sejjer natik!

Bis-sliema mur,
Qamar, ja qamar,
Niltaqgħu għada,
Jekk Alla jamar.

V. M. B.

(1) Kiebi = qalbek sewda.

(2) Dil-poëżija aktarx miġbuda fuq li l-qamar—skond it-teorija jew turija ta' xi għorrief—kien, għal l-ewwel biċċa waħda mad-dinja tagħna, u li nbagħad fil-bidu tad-dawran mgħaġġel tagħha kien inqata' minnha—qisu t-tifel tagħha.

(3) Qawra = sura ta' haġa maġħmula dawra.

(4) titfarrag = hawn tfisser tagħmel dawra għal l-arja.

(5) mitluf. Hawn tfisser tilef triqtu ma jafx fejn hu. Dan infissruh l-izjed biex nuru li ma għandu x'jaqsam xejn mal-qamar mitluf jew fit-telfa tiegħu, jiġifieri mita jgħaddi f'dawk il-jumejn jew tlieta li fihom ma jidher xejn waqt it-tiġdid tiegħu.

(6) Qaddej. L-oqmra jissejhu satélliti, jiġifieri qaddejja, wenniesa u għax iduru ma' dinjiet kbar, u jwensuhom b'dawlhom bil-lejl.

(7) mtarraġ = it-turufnat.

(8) tewba = penitenza.

(9) “Forsix li t’ommok’.....b’dak li jiġi wara. Għidna li l-qamar kien inqata’ mid-dinja hija u ddu mita kienet għadha ratba. Maħruġ barra mill-balla ta’ l-arja tagħha, jaħsbu baqa’ jiġġiera fit-tibwiq sa ma’ sab ruħu mwiežen u jimxi fuq il-ħażż tiegħu madwar id-dinja, fejn baqa’ sejjer sa l-lum b’rabta mbegħda iva, iżda m’hix mahlula għal kollox. Il-kittieb donnu jhoss mogħdrija għalih bħala iben mahrub.

(10) ruħ żota = qisu eremita.

(11) “Ommok sidrija ecc:” Il-ħrafa maltija tgħid li jum fost l-oħrajn il-qamar qal ‘l ommu: “j’omm irrid inkellmek.—Kellimni.—Għaliex ma tagħmillix sidrija?—Ibni kif tridni nagħmilhielek din is sidrija?” qaltlu “inti daqqa kbir u daqqa żgħir, daqqa oħxon u daqqa rqiq, ma nistâx infassal waħda li tiġik”.—“X’għandi nagħmel?”—“L-aħjar li tagħmel oqgħod kif int”. U m’għamlitlu xejn.

(12) ‘‘Ukoll haħbuk..’’ bl-istrofa kollha, u ta’ warajha: Habta tat-tiġdid tiegħu, jum u tnejn ‘l hawn u ‘l hinn, il-qamar jieħu dik is-sura li jgħidulha “*Il-Qamar ġdid bil-qamar xiħ fuk dirgħajh*” Ikun jidher bħal felli rqiq tad-dullieġħ, jew iż-żewġt iswaba’, il-verrej u l-kbir, miftuħin u milwijn bħall-gorvu ta’ rota jzommu ballun, bħalkieku sejrin jitilquh. Il-felli jkun il-bieċċa qamar milquta żmerċ mid-dija tax-xemx; id-dawra dawl l-ieħor mitfi jkun id-dawl ta’ l-art tagħna middi għal fuq il-bqija (il-bieċċa l-kbira) tal-qamar. Dak il-ħin il-qamar, qiegħed jibda’ jikber, ikun sejjer għal l-ewwel kwart, niežel lejn il-għarb (punent), wara x-xemx sewwa. Dis-sura tal-qamar bl-isfumatura tad-dawl taf għax tidher? għax id-dawl tal-qamar sewwa (propja, li jieħu mix-xemx) ikun għadu dgħajjed; — la jġedded sewwa, id-dawl il-matt, magħlub minn l-ieħor, li jkun tqawwa, ma narawhx iżjed.

(13) “...mgermed... għax qlajt daqqa ta’ luħ...” Tgħid il-ħrafa maltija: “Il-qamar mar għand il-ħabbieža (furnara) u talab lill-għaġġiena nitfa għaġina—“biex nagħmilha fettul”. Tawh. Il-ħabbieža xeħtithielu fil-kuxa (forn) biex taħmihielu: u kibret hafna. Ratha hekk kbira, il-mara li tathielu, qalbha reqqet, ma ridetx kieku tħallihielu. Qatgħet bieċċa oħra iżgħar minn bidilha, u reġgħet tatha lill-ħabbieža bħal qabel. Din ġiet iżjed kbira. Qatgħet bieċċa ieħen u din fil-kuxa targa ġiet ikbar minn ta’ qbilha li anqas setgħet toħroġ. Il-ħabbieža telgħulha u tatu daqqa ta’ luħ (pala). U għalhekk wiċċu, iġħidu, baqa’ mgermed.

(14) Il-qamar, iġhidu, mita jitle' jiekol kollox, jġifieri iħar-rab, ikeċċi li jkun hemm fl-ajru rih, sħab, x'naf jien. Il-Kittieb għal mument, għal bżonn, għall-ħsieb tiegħu, joqghod għal dak li jgħidu: xi jdahħlu jekk hux minnu jew le?

(15) Il-malti jgħid: tqighedx qroqqa fit-telfa tal-qamar.

(16) X'għorrief ecc. It-twemmin li l-bniedem jagħmel mal-qamar ma nqatâx.... *X'għorrief* flok *xi għorrief*.

(17) Beħġa tfsisser kif inhi idu il-bniedem fil-kitba fit-taħdit — karattru. Hawn tfsisser kif inhu magħmul il-bniedem tajjeb jew ħażin, x'fih l-iktar li jolqtok, x'għandu li jati fil-ġħajn li juri kif inhu magħġun fil-barma ta' moħħu, fix-xeħta ta' qalbu — karattru.

X'JKTBULNA

Ingibu bil-qalb din l-iltra li bagħtilna l-Kumitat tal-Partit tal-Haddiema, bit-tama li tkun tiswa ta' eżempju tajjeb lil ħaddieħor :

PARTIT TAL-HADDIEMA

143, Sda. Britannica,

Valletta, 17 ta' Novembru 1925.

Fl-aħħar laqgħa tal-Kumitat Esekuttiv tal-*Partit tal-Haddiema* għadda *nem. con.* illi l-ortografija li l-Partit jagħraf u li għandu juża fil-ħwejjeġ uffiċjali tiegħu, għandha tkun dik li ħarġet mill-*Għaqda tal-Kittieba tal-Malti*.

Għoddni tiegħek,
G. ORLANDO,
Segretarju Ġenerali.

President "*Għaqda tal-Kittieba tal-Malti*"
Valletta.

IT-TALLABA.

(MINN TA' MATILDE SERAO)

(Jaqbad fuq il-għadd ta' qabel u jispiċċa)

Il-ġurnata tal-Hadd li ġiet wara, it-tfajla kienet tħossha qiegħda tmut. Kull-tant kienu jerhuha l-forzi u kienet tintelaq kobba fl-art. Il-ħwienet kienu magħluqin, in-nies, għaddejja mgħagġla, ma kinux jatu kontha, kollha kienu sejrin lejn it-toroq ta' fuq, u jgħibu 'l hemm: hi baqgħet tħares lejhom minngħajr ma taf għal fejn. Daħlet fil-knisja ta' Portanova. Il-knisja kienet battala, deħritilha kbira u tal-biża; tâtha tkexkixa bard, saqajha ħafjin fuq l-irham; is-sagristan, ħatafha minn għonqha u tefagħha l-barra. Reġgħet bdiet tigrri qalb dawk it-triqat bla nies: rat ruħha wehida, sewdet qalbha. Kull-hadd kien telqilha 'l hemm fuq.

Hawn, insiet il-biża' tagħha; imġieghla mill-ġuħ, qabzet it-triq, għaddiet il-misraħ ta' "Rua Catalana", telgħet it-turġien ta' San Ġuzepp.

Stagħġbet mita rat dak li qatt ma kienet rat qabel: triq, wiesgħa, ħwienet sbieħ, palazzi kbar, ġonna mimlija sigar, wiċċ is-sema fil-beraħ. Insiet il-ġuħ tagħha quddiem dak il-ġmiel: ma hasbetx iżjed, insiet il-għaks tagħha, u waqfet tħares, maħruġa minnha nfisha, lejn ħanut tal-pupi. Hemm fuq kien kolloxx sabiħ! hi baqgħet miexja man-nies li kienu sejrin lejn il-għajn il-kbira "Medina", tieqaf kull-mument, imqanqla, kurjuż, mifxula, insiet titlob il-karità. Il-karrozzi biss bezzgħuha b'dak it-tislib tagħhom ma jaqta' xejn, telgħet timxi fuq il-bankina. Fil-misraħ tal-"Municipju", il-għajja rikibha, għalhekk intelqet fuq bank biswit il-ġonna; stejqrret wara ftit, qamet u ġriet hija wkoll lejn *San Karlu*: hemm intilfet qalb il-folla, ċkejnkna bħal ma kienet, sabet ruħha mkarkra lejn *San Ferdinandu*. Ma rat xejn, mank tidher fost in-nies; ħasset ruħha flokha! Kull-tant kienet tara għaddej minn fuq rasha bukkett ward, inbagħad ieħor, inbagħad xita sħiħa ta' ward: minn xi daqqiet il-folla kienet tinxehet fuq ġenb wieħed, biex tghaddi karrozza b'sinjura minn l-isbaħ ġewwa fiha, qiegħda fost il-ward u d-damask. It-tfajla stħajliha li qiegħda toħlom: skantat b'dak li rat. Għadda ħafna ħin u beda jidlam.

Beda jidlam: ix-xhit tal-ward beda jonqos, il-ħsejjes jitbiegħdu, in-nies titbattal. Ma' ġenb it-tfajla għaddiet mara tant

sabiha, b'libsa sewda, skullata, wiċċha abjad u daħkani, b'im-sielet tad-djamanti f'widnejha: kellha f'idha kannestru mimli ward, bukketti u blanzuni l-aktar ifuħu. Kienet bejjiegħa l-fjuri ta' ġmiel liema bħalu, b'qiegħ il-kannestru mimli flus.

"Sinjura, sinjura!—insemgħet vuċi ta' tarbija l-aktar helwa—Tini warda!" Kien lehen it-tallaba.

U dik il-mara sabiha b'bixla helwa u hafifa ħalliet taqa' f'idejn it-tfajla qabda qronfol. It-tallaba daħkitilha u waħħlet qronfla f'tiċrita tal-qmis, u riedet hija wkoll tbiegħ il-fjuri, iżda n-nies minn għandha ma ridux jixtru. Student, moħħu fuq il-werqa, qalilha: "mita tikber iżjed, tkun tista' tbiegħ il-fjuri".—Sinjur smin u ta' qalb xierfa bida jgħajjat, u joħodha kontra t-tlaleb u kontra n-nuqqas ta' ħila tal-pulizija il ma twaqqafx dan il-ksir ir-ras. It-tfajla ma fehmitx dak iż-żebliġ, iżda fehmet li kienu q'ed irexuha. Anqas hemm fuq ma sabet ħniena! Hi kienet imqattgħa ċraret, ħafja u kerha: għajnejha kbar u mberrqa, kienu jbeżżgħu, rasha mqanfa, snienha bojvod, u xufftejha sofor. Hawn il-ġuħ reġa' għamel biha aktar qalil minn qabel, dak il-ħin kienet biswit il-lukanda franċiża, mnejn kienet ħierġa riħa ta' ħobż frisk u ta' laħam mixwi, li kienet sejra tatiha għaxwa. Idejha bdew joffru l-fjuri bla ma fommha seta' jitkellem, karba ċkejnkna qanqlitilha sidirha. Għadda suldat, xtara qronfla, u taha sold. Kien biżżejjed għaliha! It-tfajla daħkitlu, u daħlet il-forn biex tixtri ħbejża. Riedet titlaq, imma reġa' qabadha l-biża'. Dawk il-karrożzi kienu jistorduha, hi li kienet trid tghaddi għan-naħa l-oħra. Għaddset rasha, telqet tigri.....F'karrozza, sinjura, għajtet għajta u ntilfet.

Fit-triq, ħdejn il-bankina kienet tinsab agunija tfajla innoċenti, b'saqajha miksurin, u mgħarr'ra f'demmha. Ruħha ħierġa: bil-qronfol imdawwar magħha, b'idha l-waħda tagħfas qronfla fuq sidirha, u b'idha l-oħra żzomm il-ħbejża, b'wiċċha safrani, kwiet u siekta, ħalqha mbexxaq, bid-demmi iċarċar ma' xufftejha, b'għajnejha kbar mistagħġbin iħarsu lejn is-Sema.

Mietet!.....

Nies ta' qalb ħanina, ieqfu ħarsu lejha: għinu bil-karità tagħkom lill-fqajrin u taffulhom kemm tistgħu d-dwejjaq u n-niket tagħhom!

TMIEM.

Ġużè Micallef Goggi.

IL-WERREJ

TA' L-EWWEL SENA


	faċċata
L-Ewwel Kelmiet	G. Muscat-Azzopardi 3
Is-Sengħa tal-Kitba	Dun Karm 6-97
L-Ilma li nixorbu.	T. Z. 10
<i>Ortografia Maltese (Melita Vol. V, 2 1925)</i>	S. 12
Il-Holma twettqet	P. 13
Mons. Mikiel Gonzi (<i>Pożżija</i>)	Dun Karm 14
Nagħmlu l-Ġid.	Karmnu Sant 15
Il-Miġja f'Malta tar-Re u r-Regina ta' Napli u Sqallija— Ġuże Gatt	16
Mistoqsijiet u Tweġibiet	A. C. 19-49-82
Il-Grammatka Maltija fic-Ċokon	F. S. Caruana 20-43-78-113
X'Jiktbulna (L-ISQOF CARUANA—L-ISQOF CAMILLERI— G. FERRIS—G. SALIBA—P. PAWL TABONE)	24
L-Iskrittura Mqaddsa u kif inhi mnebbha min-Alla—Mons. Karl Cortis	26
It-Trobbija tat-Tfal (MATILDE SERAO) G. Micallef Goggi	28
Xinhi l-Hajja tal-Bniedem (<i>Pożżija</i>)	Salvu Agius 30
Kif bdiet u mxiet il-Għaqda.	S. 31-63-96
Kelma lill-Hbieb u oħra lil l-Eghdewwa G. Muscat Azzopardi	33
“Xinhu l-Malti Safi”	G. M. A. 34
Il-Gherien ta' Hal-Saffieni	T. Z. 35
Lil Malta (<i>Pożżija</i>)	Dun Karm 38
Il-Kastell Sant'Anġlu	Kan. G. M. Farrugia 39-70
Id-Dud u l-Mard— <i>Id-Dubbien</i>	H. 41
“Il-Gju'blew” (ta' P. Indri minn Bormla Capp.)	S. 42

	faċċata
Tislima u ferha lill-“Malti”	M. 47
Tnehida (<i>Poëżija</i>)	C. M. B. 48
Malta Qadima	R. Briffa 51
Il-Mard tat-Tfal	Dr. P. P. Agius 53
Il-Għażżien.... (<i>Poëżija</i>)	V. M. B. 55
X’kitbulna u X’wegibna—PROF. CARLO A. NALLINO u A. CREMONA)	57
It-Tallaba (MATILDE SERAO)	G. Micallef Goggi 60-94-129
Għal Ċimiterju	Dun Pawl 62
Il-Għaqda tal-Kittieba tal-Malti 1920-25	G. Muscat Azzopardi 65
Il- <i>Bravi</i> fid-Dar ta’ Luċija—(A. MANZONI)	Dun Pawl 66
X’qasma ta’ Qalb	C. M. D. 69
Id-Dwell f’Malta fi żmien l-Ordni	Ġuzê Gatt 73-107
Innu (<i>Il-Għawdxin f’Ruma</i>)	G. M. A. 81
Il-Kelma “Hal”.	G. V. 82
” ”	T. Z. 112
Qiegh il-Baħar	M. 83
Nimxu l-quddiem	Karmnu Sant 85
It-Tilqim	S. B. 86
Ġens il-Malti (<i>Poëżija</i>)	R. Briffa 89
X’kitbulna u X’wegibna—(PATRI ALB. VACCARI u A. CREMONA)	90
Hsibijiet i- <i>It-talb</i>	Dun Karm 99
Il-Katakombi.	T. Z. 101
Lill-Kittieba tal-“MALTI”	P 103
Il-Kappell u s-Sejf ta’ La Valette.	Kan. G. M. Farrugia 104
Bejn Żewġt iqlub	A. C. 117
Lill-Qamar (<i>Poëżija</i>)	V M.B. 123
X’jiktbulna (IL-PARTIT TAL-HADDIEMA)	128
Il-Werrej ta’ l-Ewwel Sena	131



IL-VERB MALTI

Ingibu mill-*Habib* tal-31 ta' Ottubru 1925 din it-tabella tasuriet tal-Verb Malti mqabbla u mqassma fuq kif il-Prof. P. GABRIELE MARIA DA ALEPPO CAPP. qassam il-Verb Gharbi fil-Grammatka tieghu *La Lingua Araba senza Maestro—Palermo* 1912 fil-facc. 165-7 u 258-62.



TWISSIJA (*) Dawn it-tmien numri huma ghat-tmien suriet ta' verbi mnislin tal-lsien Malti, kif inhuma fit-*Tagħrif* facc. 46.

Milli jidher hawn, tlieta huma s-suriet ta' verbi Gharbin li ma fihx il-Malti: Il-verb *shih* *mehmuż* li jkollu *alef bil-hamza*, il-verb mizjud (iii) bl-*alef* quddimu, u l-aħħar sura (x) ta' verbi mnislin li fil-Gharbi stess ma tantx tinsab.

INWISSU

—Nitolbu lil min għadu ma hallasx ta' din is-sena li jfittex iħallas; u nfakkru wkoll li bdan il-għadd jagħlaq il-ħlas tas-sena. Min irid jista' jħallas tas-sena li ġejja.

Il-flus (imqar bolli) jinfagħtu lil

F. S. CARUANA

19 Sda. Reale
Valletta.

—Ingharrfu lill-Kittieba tagħna li barra minn l-artikuli fuq l-Istorja ta' Malta—li bihom niehdu pjaċer ħafna u ntuhom l-ewwel post fil-ktieb tagħna—jistgħu jiktbulna wkoll fuq l-Istorja ta' Barra: ngħidu aħna fuq ir-Riforma Ngliza, ir-Rinaxximent Taljan, ir-Rivoluzzjoni Franciża u hwejjegħ bħal dawn. Dan għidnieh għax staqsewħulna.

—Ingharrfu wkoll li dawk il-Kittieba li mal-kitba tagħhom joghġobhom jibagħtulna xi *gliché*, aħna ingibuh bil-qalb kollha.

—Dawn il-granet fetaħ il-Mużew il-Ġdid fil-Berġa ta' l-Italja—quddiem il-Posta.

Il-lum nistgħu ngħidu li aħna wkoll għandna Mużew suriet in-nies bħal ma għandhom pajjizi u bliet kbar oħra.

Dan il-Mużew hu mqassam hekk :

I. ARKEÖLOGIJA taħt il-President Onorarju u Kittieb tagħna il-Prof. Temi Zammit

II. MINERALOGIJA taħt il-Viċi President Onorarju tagħna l-Avukat L. F. Mizzi

III. STORJA NATURALI taħt it-Tabib G. Despott.

IV. BELLE ARTI taħt is-Sur V. Borello.

Fil-ħin li nifirfu lil dawn is-sinjuri mix-xogħol tagħhom, nistidnuhom li jiktbulna xi haġa żgħira għall-MALTI fuq il-bieċa tagħhom.

Il-Prof. Temi Zammit kitbilna artikolu żgħir fuq dan il-Mużew il-Ġdid li aħna ngħibu bil-qalb kollha fil-għadd li ġej.

—Natu bil-qima kollha lill-ħbieb tal-MALTI is-Sena t-tajba.